



భారత సుప్రీంకోర్టు

భారతదేశ ఆత్మ్యన్నత న్యాయస్థానం



- * 2019లో తీర్పులు భారతీయ భాషలలోకి అనువదించి ప్రకటించడం మొదలు పెట్టింది.
- * సుప్రీంకోర్టు ప్రధాన న్యాయమూర్తి సలహాపైననే రాష్ట్రపతి హైకోర్టు ప్రధాన న్యాయమూర్తులను, ఇతర న్యాయమూర్తులను నియమిస్తాడు. ఇందులో 33+1=34ప్రధాన
- * భారత ప్రభుత్వానికి, ఒకటి లేదా అంతకంటే ఎక్కువ రాష్ట్రాల మధ్య తగాదాలను
- * భారత ప్రభుత్వం, ఒకటి లేదా కొన్ని రాష్ట్రాలు ఒక వైపు ఒకటి లేదా కొన్ని రాష్ట్రాలు ఇంకొక వైపు ఉన్నప్పుడు వాటి మధ్య తగాదాలను
- * రెండు అంత కంటే ఎక్కువ రాష్ట్రాల మధ్య తగాదాలను పరిష్కరిస్తుంటాయి.
- * ఇందులో సివిల్ కేసు అయినా, క్రిమినల్ కేసు అయినా, ఇతర ఏ కేసు అయినా ఉన్నత న్యాయస్థానంలో అయిపోయినా ఎవరైనా ఈ న్యాయస్థానంలో ఫిర్యాదు చేసుకోవచ్చు.

సుప్రీం కోర్టు న్యాయమూర్తి పదవీ అర్హతలు:

- * భారతదేశ పౌరుడై ఉండాలి.
- * కనీసం 5 సంవత్సరాల కాలం ఉన్నత న్యాయస్థానంలో న్యాయమూర్తిగా పనిచేసి ఉండాలి లేదా 10 సంవత్సరాలు ఉన్నత న్యాయస్థానంలో న్యాయవాద వృత్తి నిర్వహించి ఉండాలి లేదా ప్రముఖ న్యాయ శాస్త్రవేత్త అయి ఉండాలి.

న్యాయస్థానం ఏర్పాటు

- * భారతదేశం సార్వభౌమ, ప్రజాస్వామ్య, గణతంత్ర రాజ్యంగా ప్రకటించబడిన రెండు రోజుల తరువాత, 1950 జనవరి 28న, సుప్రీంకోర్టు ఏర్పాటు చేయబడింది. పార్లమెంట్ భవనంలోని ప్రెస్ బోర్డులో దీనిని ప్రారంభించారు. దీనికి ముందు ప్రెస్ బోర్డులో 12 ఏళ్లపాటు, 1937 నుంచి 1950 వరకు, భారత సమాఖ్య న్యాయస్థానాన్ని నిర్వహించారు. ఇప్పుడు న్యాయస్థానం కార్యకలాపాలు నిర్వహిస్తున్న భవన సముదాయం సిద్ధమయ్యే వరకు, అంటే 1958 వరకు సుప్రీంకోర్టు కార్యకలాపాలు ఈ ఛాంబర్లోనే కొనసాగాయి.
- * సుప్రీంకోర్టు బార్ అసోసియేషన్ అత్యున్నత న్యాయస్థానం న్యాయవాదుల సంఘంగా ఉంది. ప్రస్తుతం దీనికి అధ్యక్షుడిగా వికాష్ సింగ్ కొనసాగుతున్నాడు.

శ్రీ తరిగొప్పుల మహేందర్ ప్రజాపతి

Retrd. JUDGE

తెలంగాణ న్యాయవాదుల హక్కుల పరిరక్షణ సమితి రాష్ట్ర అధ్యక్షుడు





రైతు రుణ మాఫీపై 20 ఏళ్లు చెప్పు కోవాలి

రైతుల ఆత్మహత్య నివారణకే హామీలు తమలు

- రాహుల్ హామీ ఇస్తే.. అమలు అవుతుందన్నదే లక్ష్యం
- మోడీ లాగా హామీలను విస్మరించే ప్రసక్తి లేదు
- దేశమంతా చర్చించుకునేలా రుణమాఫీపై సంబరాలు
- వీడియో కాన్ఫరెన్స్ ద్వారా పాల్గొంటానన్న సిఎం రేవంత్
- ప్రజాభవన్ సమావేశంలో సిఎం రేవంత్ ఉద్ఘాటన

ప్రజా స్వేచ్ఛ - హైదరాబాద్,
 రైతు రుణమాఫీ అమలుకు సంబంధించి తెలంగాణ ముఖ్యమంత్రి రేవంత్ రెడ్డి కాంగ్రెస్ కార్యకర్తలకు కీలక సూచన చేశారు. గతంలో కాంగ్రెస్ సర్కార్ ఇచ్చిన ఉచిత కరెంటు, ఆరోగ్య శ్రీ, ఇందిరమ్మ ఇండ్ల గురించి ఇప్పటికీ చెప్పుకుంటూ ఉన్నామని గుర్తుచేశారు. రేపు రైతు రుణమాఫీ గురించి 20 సంవత్సరాలు చెప్పుకోవాలని ఆయన కాంగ్రెస్ కార్యకర్తలకు పిలుపునిచ్చారు. రైతులు ఆత్మహత్య చేసుకోవద్దని చేప్పడానికే రూ. 2 లక్షల రుణ మాఫీని అమలు చేస్తున్నామని వివరించారు. గురువారం సాయంత్రం 4 గంటలకు తాను వీడియో కాన్ఫరెన్స్ ద్వారా
 -మిగతా 2 లో

మూసీని ప్రక్షాళన చేయాల్సిందే
 20న చర్చా గోష్ఠిని పెట్టిన సిపిఎం

భువనగిరి
 మూసీని ప్రక్షాళన చేసి ప్రత్యామ్నాయంగా కృష్ణా, గోదావరి జలాలను అందించాలని సిపిఎం డిమాండ్ చేసింది. జిల్లా వ్యాప్తంగా భువనగిరి, పోచంపల్లి, బీబీనగర్, వలిగొండ, రామన్నపేట, మోతూర్లు, అత్తకూరు, అద్దగూడూరు మండలాల రైతాంగానికి
 -మిగతా 2 లో

పార్టీ మారిన వారిని మాజీలు చేసే వరకు నిద్రపోము

- అవసరమైతే సుప్రీం కోర్టుకు వెళ్లి కొట్టాడుతాం
- రాజశేఖర్ రెడ్డి కూడా టీఆర్ఎస్ ఖాళీ అన్నాడు
- సిద్దిపేట ఎమ్మెల్యే హరీష్ రావు విమర్శలు

ప్రజా స్వేచ్ఛ - సంగారెడ్డి,
 పార్టీ మారిన ఎమ్మెల్యేలను మాజీలు చేసే వరకు నిద్రపోమని బీఆర్ఎస్ నేత, సిద్దిపేట ఎమ్మెల్యే హరీష్ రావు అన్నారు. పార్టీ మారిన ఎమ్మెల్యేలపై సుప్రీంకోర్టుకు వెళతామన్నాడు. వైఎస్ రాజశేఖర్ రెడ్డి హయాంలో కూడా మా ఎమ్మెల్యేలను గుంజుకున్నాడు.. పార్టీ పని అయిపోయింది అన్నారు.. అన్నవాళ్లే కాలగర్భంలో కలిసిపోయారని మాజీ మంత్రి హరీష్ రావు అన్నారు. బీఆర్ ఎస్ పార్టీలో పటాన్ చెరు ఎమ్మెల్యే గూడెం మహిపాల్ రెడ్డి ఏం తక్కువ చేసినం.. ఎందుకు కాంగ్రెస్ లోకి పోయిండు అని ప్రశ్నించారు. ప్రతిపక్షంలో ఉంటే కష్టాలు వస్తాయని.. భయపడి పార్టీ మారాడు అని అన్నారు. పటాన్ చెరు నియోజకవర్గానికి ఏది అడిగితే అది మంజూరు
 -మిగతా 2 లో

నగరంలో వీధి కుక్కల స్వైరవిహారం

- జవహర్ నగర్లో కుక్కల దాడిలో బాలుడు మృతి
- ఘటనపై తీవ్రంగా స్పందించిన సిఎం రేవంత్
- తగిన జాగ్రత్తలు తీసుకోవాలని అధికారులకు ఆదేశం

ప్రజా స్వేచ్ఛ - హైదరాబాద్,
 హైదరాబాద్లో కుక్కల దాడులు నిత్యకృత్యమైపోయాయి. రోజూ ఏదో ప్రాంతంలో కుక్కల దాడులు చూస్తూనే ఉన్నాం. తాజాగా మరో చిన్నారి ప్రాణం తీశాయి కుక్కలు. పాలకులు మారినా, కొత్త అధికారులు పగలు చెబుతున్నా పరిస్థితిలో ఎలాంటి మార్పు ఉండటం లేదు. జిహెచ్ఎస్ పరిధిలో వీధి కుక్కల దాడిలో మరో బాలుడు బలియ్యాడు. మంగళవారం సాయంత్రం రెండేళ్ల బాలుడిపై వీధి కుక్కల దాడి చేసి పీక్కుతినాయి. ఈ దారుణ సంఘటన మేడ్చల్ జిల్లా జవహర్ నగర్ లో చోటుచేసుకుంది. జవహర్ నగర్ మున్సిపల్ కార్పొరేషన్ పరిధిలోని వికలాంగుల
 -మిగతా 2 లో

రేషన్ కార్డులు లేని ఆరు లక్షల కుటుంబాలకూ మాఫీ

- ఆగస్టు దాటకుండానే రెండు లక్షల రుణమాఫీ పూర్తి
- ఇచ్చిన హామీ మేరకు ఆగస్ట్ 15 లోగా రుణమాఫీ ప్రక్రియ పూర్తి
- రూపాయి.. రూపాయి పోగుచేసి రుణమాఫీ అమలు చేస్తున్నాం
- 7లక్షల కోట్ల అప్పునెత్తిన పెట్టినా... హామీల అమలుకు కృషి
- డిప్యూటీ సిఎం మల్లు భట్టి విక్రమార్క వెల్లడి

ప్రజా స్వేచ్ఛ - హైదరాబాద్,
 తెలంగాణలో రైతు రుణ మాఫీపై హాట్ హాట్ గా చర్చ జరుగుతున్న వేళ డిప్యూటీ సిఎం భట్టి విక్రమార్క కీలక ప్రకటన చేశారు. రేషన్ కార్డులు లేని ఆరు లక్షల మంది రైతు కుటుంబాలకు రుణమాఫీ అందిస్తామని ప్రకటించారు. ఆగస్టు దాటకుండానే రెండు లక్షల రుణమాఫీ పూర్తి చేస్తామని చెప్పారు. రుణమాఫీ కార్యక్రమం అమలు చేసేందుకు నిద్రలేని రాత్రులు గడిపామని గుర్తుచేశారు. రూపాయి రూపాయి పోగుచేసి ఈ కార్యక్రమం చేపట్టామని, అన్ని కుటుంబాలకు రుణమాఫీ చేస్తామని భట్టి స్పష్టం చేశారు. ఎవరిని వదలం అని రైతులకు డిప్యూటీ సిఎం భట్టి భరోసా కల్పించారు. ప్రజాభవన్ లో కాంగ్రెస్ కీలక నాయకులు సమావేశంలో డిప్యూటీ సిఎం భట్టి విక్రమార్క మల్లు ఈ వ్యాఖ్యలు చేశారు. ఈ సందర్భంగా కాంగ్రెస్
 -మిగతా 2 లో

బదు రోజుల పాటు అతి భారీ వర్షాలు

హైదరాబాద్ వాతావరణ కేంద్రం ప్రకటన

హైదరాబాద్,
 రాష్ట్రంలో బదు రోజుల పాటు భారీ నుంచి అతి భారీ వర్షాలు కురుస్తాయని హైదరాబాద్ వాతావరణ కేంద్రం ప్రకటించింది. కుమరంజిం ఆసిఫాబాద్, మంచీర్యాల, జయశంకర్ భూపాలపల్లి, ములుగు, భద్రాద్రి కొత్తగూడెం జిల్లాల్లో భారీ నుంచి అతి భారీ వర్షాలు పడుతాయని తెలిపింది. ఆదిలాబాద్, నిర్మల్, నిజామాబాద్, జగిత్యాల, రాజన్న సిరిసిల్ల, కరీంనగర్, పెద్దపల్లి, ఖమ్మం, నల్గొండ,
 -మిగతా 2 లో

కేడార్నాథ్ ఆలయాన్ని పోలిన ఆలయం

- ఎల్లంపేటలో భూమిపూజ చేసిన ఈటెల

ప్రజా స్వేచ్ఛ - హైదరాబాద్,
 ఉత్తరాదిన ఎంతో విశిష్టత కలిగిన దేవాలయాన్ని తెలంగాణలో అందులోనూ హైదరాబాద్ లో నిర్మించబోతున్నారు. ఉత్తరాఖండ్ రాష్ట్రంలోని కేడార్ నాథ్ ఆలయాన్ని పోలి ఉండేలా ఒక ఆలయాన్ని నిర్మిస్తున్నారు. మేడ్చల్ మండల పరిధిలోని ఎల్లంపేట గ్రామంలో బుధవారం ఆలయ నిర్మాణ పనులకు భూమి
 -మిగతా 2 లో

రైతురుణమాఫీపై
20 ఏళ్లు చెప్పుకోవాలి

(మొదటి తరువాయి)

రైతు వేదికలకు కనెక్ట్ అవుతానని చెప్పారు. రైతు వేదికలో రైతులంతా సమావేశం కావాలని, ఇది రాహుల్ గాంధీ చెప్పారని చెప్పడం కాంగ్రెస్ కేంద్రకు సీఎం రేవంత్ రెడ్డి సూచించారు. వ్యవసాయ విధానంలో తెలంగాణ మోడల్ను దేశం అనుసరించేలా ఉండాలని ముఖ్యమంత్రి రేవంత్ రెడ్డి పేర్కొన్నారు. ఈ దేశానికి తెలంగాణ ఆదర్శంగా నిలవాలని చెప్పారు. తన జీవితంలో ఇది ఎప్పటికీ గుర్తుండిపోయే రోజు అని అన్నారు. గురువారం సాయంత్రం 4 గంటలకు రూ.లక్ష్మ వరకు ఉన్న రైతురుణాలు మాఫీ చేస్తున్నామని ప్రకటించారు. రూ.7వేల కోట్లు నేరుగా రైతుల ఖాతాల్లోకి వెళ్తాయని అన్నారు. నెలాఖరులోగా రూ.లక్షన్నర వరకు ఉన్న రైతు రుణాలు మాఫీ చేస్తామని వివరించారు. గాంధీ కుటుంబం మాట ఇస్తే అది శిలాశాసనమేనని తెలిపారు. టీపీసీసీ కార్యవర్గ సమావేశం బుధవారం ప్రజా భవన్లో జరిగింది. ఈ సమావేశంలో ముఖ్యమంత్రి రేవంత్ రెడ్డి, మంత్రులు, ఎమ్మెల్యేలు, ఎమ్మెల్సీలు, ఎంపీలు, డీసీసీ అధ్యక్షులు పాల్గొన్నారు. ఈ సమావేశంలో మంత్రులు భట్టివిక్రమార్కు, తుమ్మల నాగేశ్వరరావు, దామోదర రాజనర్సింహ, సీతక్క తదితరులు హాజరయ్యారు. ప్రభుత్వ విప్ అడ్డూరి లక్ష్మణ్, ఆది శ్రీనివాస్, బీర్ల బలయ్య, రాం చంద్ర నాయక్ పాల్గొన్నారు. ప్రభుత్వం రేపు(గురువారం)

రుణమాఫీ చేయనున్న నేపథ్యంలో పార్టీ అధ్యక్షులలో సంబురాలు చేయాలని టీపీసీసీ అధ్యక్షుడు, ముఖ్యమంత్రి రేవంత్ రెడ్డి నిర్ణయం తీసుకున్నారు. ఈ సమావేశంలో పలు కీలక అంశాలపై సీఎం చర్చించారు. టీపీసీ చీఫ్ రేవంత్ అధ్యక్షతన ఈ సమావేశం జరిగింది. ఈ సందర్భంగా సీఎం రేవంత్ మీడియాకి పలు కీలక విషయాలు వెల్లడించారు. ఆగస్టు 15లోపు రుణమాఫీ చేస్తామని చెప్పామని చెప్పిన దాని కంటే ముందే రుణమాఫీ చేస్తున్నామని తెలిపారు. రుణమాఫీ చేస్తే రాజీనామా చేస్తానని మాజీ మంత్రి హరీష్ రావు అన్నారు. గుర్తుచేశారు. రుణమాఫీ చేస్తామని చెబితే ఇది అసాధ్యమని చాలామంది అన్నారుని చెప్పారు. చిత్తశుద్ధి ఉంటే అన్ని సాధ్యమని నిరూపించామని అన్నారు. నేటి సాయంత్రం రైతుల ఖాతాల్లో డబ్బులు పడతాయని తెలిపారు. 60 సంవత్సరాల తెలంగాణ ఆకాంక్షను ఏపీసీసీ అగ్రనేత సోనియాగాంధీ నెరవేర్చారని ముఖ్యమంత్రి రేవంత్ రెడ్డి పేర్కొన్నారు. ఎపీసీసీ అగ్రనేత రాహుల్ గాంధీ చెప్పితే చట్టమేనని ఉద్ఘాటించారు. సోనియా గాంధీ కుటుంబం గౌరవం కాపాడాలని అన్నారు. దేశానికి ఆదర్శ పాలన మనం ఎందుకు చేయకూడదని చెప్పారు. ఆగస్టు 15వ తేదీ లోపల మరో లక్ష చేస్తామని ప్రకటించారు. వ్యవసాయం దండగ కాదు పండుగ అని వివరించారు. రైతులకు రుణమాఫీ చేయడం తన జీవితంలో

మర్చిపోలేనిదని అన్నారు. రేపటి రాజకీయ భవిష్యత్తు రుణమాఫీతో ముడిపడి ఉందని ముఖ్యమంత్రి రేవంత్ రెడ్డి అన్నారు. పాస్ పుస్తకం ఉన్న అందరికీ రైతు రుణ మాఫీ అవుతుందని స్పష్టం చేశారు. మాల్కా, నీరవ్ మోడి లాంటి వారు వేల కోట్ల అప్పుల ఉన్న ఏం చేయలేని రైతులను మాత్రమే ఇబ్బందులు పెడతారని అన్నారు. రుణమాఫీపై గ్రామ, మండల, నియోజకవర్గ స్థాయిల్లో మంత్రులు, ఎమ్మెల్యేలు, ఎమ్మెల్సీలు, కాంగ్రెస్ నేతలు, కార్యకర్తలు ప్రచారం చేయాలని రేవంత్ పిలుపునిచ్చారు. ఓట్లు అడగడానికి గ్రామాలకు వెళ్తామని. ఇప్పుడు రుణ మాఫీ చేశామని గ్రామాల్లో చెప్పాలని అన్నారు. రుణమాఫీపై జాతీయ స్థాయిలో ప్రచారం చేయాలని అన్నారు. పార్లమెంటు సభ్యులు రుణమాఫీపై నేషనల్ మీడియాలో చెప్పాలన్నారు. భారత దేశంలో ఇంతవరకూ ఏ రాష్ట్ర ప్రభుత్వం చేయలేని పని తెలంగాణ ప్రభుత్వం చేసిందని ఉద్ఘాటించారు. రుణమాఫీ ప్రధానమంత్రి సరేంద్రమోడి హామీ కాదని, ఇది రాహుల్ గాంధీ హామీ అని వివరించారు. దివంగత సీఎం రాజశేఖరరెడ్డి ఉచిత కరెంట్, ఆరోగ్యం శ్రీ ఇందిరమ్మ ఇళ్ల గురించి ఇప్పటికే చెప్పుకుంటున్నామని తెలిపారు. రేపు రైతు బంధు గురించి 20 సంవత్సరాలు చెప్పుకోవాలని ముఖ్యమంత్రి రేవంత్ రెడ్డి పేర్కొన్నారు.

పార్టీ మారిన వారిని మాజీలు చేసే వరకు నిద్రపోము

(మొదటి తరువాయి)

చేశామన్నారు. నిధుల వరద పారించామన్నారు. మహిషాలో రెడ్డి పార్టీ మారినా బీఆర్ ఎస్ కార్యకర్తలు ధైర్యంగా ఉండాలన్నారు. నియోజకవర్గానికి నేను అండగా ఉంటానన్నారు హరీష్ రావు. ఎమ్మెల్యే పార్టీ మారితే రాజీనామా కోట్టాలని గతంలో రేవంత్ రెడ్డి అన్నారు... ఇప్పుడు మాత్రం ఆయనే ఇళ్లకు వెళ్లి ఎమ్మెల్యేలకు కండువలు కప్పుతున్నారని

విమర్శించారు. రుణమాఫీ పై జీవోను వెంటనే మార్చాలని మాజీ మంత్రి హరీష్ రావు అన్నారు. మాటల్లోనే పాస్ బుక్ ప్రకారం అని అంటున్నారు. కానీ జీవోల్లో మాత్రం తెల్ల రేషన్ కార్డు నిబంధన అంటున్నారు. రుణమాఫీలో సీఎం కిసాన్, రేషన్ కార్డు నిబంధనతో ఎక్కణ్ణీ ప్రయత్నం చేస్తున్నారని అన్నారు. గతంలో కేసీఆర్ అందరికీ రుణమాఫీ చేశారని .. ఇప్పుడు కూడా ముసపటి పద్ధతిలోనే రుణమాఫీ

చేయాలని డిమాండ్ చేశారు మాజీ మంత్రి హరీష్ రావు. కాంగ్రెస్ ఇచ్చిన గ్యారంటీల్లో ఒక్కటి అమలు చేయలేదని హరీష్ రావు ఆరోపించారు. ఏడు నెలలుగా కళ్యాణ లక్ష్మీ చెక్కులు ఇవ్వడం లేదన్నారు. కాంగ్రెస్ ప్రభుత్వంలో ఉచిత బస్సు తప్పా అన్ని తున్నే అని అన్నారు. హమీలపై త్వరలోనే ప్రజలు ప్రభుత్వంపై తిరగబడతారని అన్నారు. ప్రభుత్వం తప్పులపై పోరాటం చేస్తామన్నారు..

నగరంలో వీధి కుక్కల స్వేచ్ఛ విహారం

(మొదటి తరువాయి)

కాలనీలో రెండేళ్ల బాలుడిపై వీధి కుక్కలు దాడి చేసి తీవ్రంగా గాయపరిచాయి. వెంటనే ఆస్పత్రికి తరలించగా.. చికిత్స పొందుతూ బాలుడు మృతి చెందాడు. దీంతో కుటుంబంతోపాటు కాలనీలో విషాదం నెలకొంది. .జవహర్ నగర్ మున్సిపల్ కార్పొరేషన్ పరిధిలో గత కొద్ది నెలలుగా వీధి కుక్కలు సైర విహారం చేస్తున్నాయని? అయినప్పటికీ అధికారులు ఏమాత్రం పట్టించుకోవడంలేదని స్థానిక ప్రజలు ఆగ్రహం వ్యక్తం చేస్తున్నారు. అధికారుల నిర్లక్ష్యం కారణంగానే వీధికుక్కలు రెచ్చిపోతున్నాయని మండిపడుతున్నారు. హైదరాబాద్ లోని జవహర్ నగర్ లో ఇంటిబయట ఆడుకుంటున్న బాలుడిపై కుక్కలు మూకుమ్మడిగా దాడి చేశాయి. మంగళవారం రాత్రి విహారం అనే బాలుడు ఇంటి బయట ఆడుకున్న టైంలో కుక్కలు దాడి చేశాయి. విచక్షణరహితంగా పట్టి పీకేశాయి. స్థానికులు స్పందించి కుక్కలను

తరిమేశారు. ఆ బాలుడిని వెంటనే ఆసుపత్రికి తరలించి చికిత్స అందించారు. గాంధీ ఆసుపత్రిలో చికిత్స తీసుకుంటున్న విహారం పరిస్థితి విషమించింది. వైద్యులు ఎంతగా ప్రయత్నించినా బిల్లాడిని బతికించలేకపోయారు. ఈ ఉదయాన్ని ఆ బాలుడు చికిత్స తీసుకుంటూ కన్నుమూశారు. ఎంతో ప్రేమగా ఎంచుకున్న విహారం మృతితో ఆ కుటుంబం తీవ్ర విషాదంలో కూరుకుపోయింది. విహారం లేదన్న తెలుసుకున్న ఆ తల్లిదండ్రులు గుండెలవిసేలా రోదించారు. వారిని ఆపడం ఎవరి వల్లా కావడం లేదు. ఆ సీన్ చూసిన వారందరూ కంటతడి పెట్టుకున్నారు. వీధి కుక్కలు దాడిలో బాలుడు మృతి చెందిన దుర్ఘటనపై ముఖ్యమంత్రి రేవంత్ రెడ్డి స్పందించారు. విహారం మృతి తనను ఎంతో కలచి వేసిందన్నారు. భవిష్యత్లో ఇలాంటివి జరగకుండా పటిష్టమైన చర్యలు తీసుకోవాలని అధికారులను ఆదేశించారు. ఇదే కాదు ఈ మధ్య కాలంలో

ఇలాంటివి తరచూ జరుగుతున్నాయని దీనిపై ప్రత్యేక దృష్టి పెట్టాలని జీహెచ్ఎంసీ అధికారులను ఆదేశించారు. కుక్కల బెడద లేకుండా చర్యలు తీసుకోవాలని తేల్చి చెప్పారు. వీధి కుక్కలు గురించి సమాచారం ఇచ్చేందుకు కాలే సెంటర్ లేదా టోల్ ఫ్రీ నెంబర్ ఏర్పాటు చేసేలా చర్యలు చేపట్టాలని స్పష్టం చేశారు. వీటితోపాటు దాడులు జరగకుండా చేపట్టాల్సిన చర్యలపై బిల్లులు వంటి సంస్థలు, పశు వైద్య నిపుణులతో మాట్లాడాలని సూచించారు. ఇలాంటి ఘటనల్లో ఇతర రాష్ట్రాల్లో ఎలాంటి జాగ్రత్తలు తీసుకుంటున్నాయి అక్కడ ఎలాంటి విధానాలు అవలంబిస్తున్నారో కూడా తెలుసుకొని వాటిలో మంచి విధానాలు అవలంబించాలన్నారు. కుక్క కాటుకు గురై ఆసుపత్రికి వచ్చే వాళ్లు నిరాశతో వెళ్లే పరిస్థితి ఉండకూడదని సీఎం తేల్చి చెప్పారు.

మూసీని ప్రక్షాళన చేయాల్సిందే

(మొదటి తరువాయి)

సాగునీరు అందిస్తున్న మూసీని ప్రక్షాళన చేయాలన్నారు. ప్రత్యామ్నాయంగా కృష్ణా, గోదావరి జలాలను అందించాలని ఈనెల 20వ తేదీన సీపీఎం జిల్లా కమిటీ అధ్యక్షులలో జరిగే చర్చా గోష్ఠిని జయప్రదం చేయాలని ఆ పార్టీ జిల్లా కార్యదర్శి ఎం.డి జహంగీర్ కోరారు. బుధవారం స్థానిక సుందరయ్య భవనంలో ముఖ్య కార్యకర్తల సమావేశంలో ఆయన మాట్లాడారు. ఈ కార్యక్రమానికి ముఖ్య అతిథిగా ఆల్ ఇండియా కిసాన్ సంఘం జాతీయ నాయకులు సారంపల్లి మల్లారెడ్డి హాజరవుతారని తెలిపారు. మూసీ పరివాహక ప్రాంత రైతాంగం, మేధావులు, ప్రజాప్రతినిధులు పాల్గొని కార్యక్రమాన్ని జయప్రదం చేయాలని కోరారు. ఆయనతోపాటు రాష్ట్ర కమిటీ సభ్యులు కొండమడుగు నర్సింహ, బట్టుపల్లి అనురాధ, జిల్లా కార్యదర్శివర్గ సభ్యులు మాటూరు బాలరాజు, కల్లూరి మల్లేశం, దాసరి పాండు, జిల్లా కమిటీ సభ్యులు దయ్యాల నరసింహ, మాయ కృష్ణ, గడ్డం వెంకటేశ్, నాయకులు ముత్యాల, లావణ్య రాజు, రాంబాబు, శివ తదితరులు పాల్గొన్నారు.

బదు రోజుల పాటు అతి భారీ వర్షాలు

(మొదటి తరువాయి)

సూర్యాపేట, మహబూబ్ నగర్, నాగర్ కర్నూల్, వనపర్తి జిల్లాల్లో అక్కడక్కడ గంటలకు 30 నుంచి 40 కిలో మిల్లీమీటర్ వేగంతో ఉరుములు, మెరుపులతో కూడిన వర్షం కురిసే అవకాశం ఉన్నట్లు వెల్లడించింది. నిన్ను దక్షిణ ఛత్తీస్ గఢ్ పరిసర విదర్భ ప్రాంతంలో కేంద్రీకృతమైన అల్పపీడన ప్రాంతం ఈ రోజు బలహీనపడినట్లు తెలిపింది. రుతుపవన డ్రోజీ ఈరోజు జైసాల్యూర్, కోట, గుణ, కళింగపట్నం తూర్పు ప్రాంతం గుండా మధ్య బంగాళాఖాతం వరకు పయనిస్తూ సగటు సముద్ర మట్టానికి 1.5 కి.మీ ఎత్తులో కొనసాగుతున్నట్లు ఒక ప్రకటనలో పేర్కొంది. మరో అల్పపీడనం ఈ నెల 19న పశ్చిమ మధ్య దాని పరిసర వాయువ్య బంగాళాఖాతంలో ఏర్పడే అవకాశం ఉందని తెలిపింది.

కేదార్ నాథ్ ఆలయాన్ని పోలిన ఆలయం

(మొదటి తరువాయి)

పూజ కార్యక్రమాన్ని వేద పండితుల మంత్రోచ్ఛారణల మధ్య నిర్వహించారు. పీఠాధిపతులు జగద్గురు శంకరాచార్య, కమల్ నారాయణదాసు మహారాజ్ లు ఈ పూజా కార్యక్రమంలో పాల్గొని ప్రత్యేక పూజలు నిర్వహించారు. పూజ కార్యక్రమానికి మేడ్చల్ మల్లాజ్ గిరి ఎంపీ ఈటల రాజేందర్, మాజీ ఎమ్మెల్యే మైనంపల్లి హనుమంతరావు, మేడ్చల్ ఏసీబీ బి. శ్రీనివాస్ రెడ్డి ముఖ్య అతిథులుగా హాజరై పూజా కార్యక్రమంలో పాల్గొన్నారు. ఈ సందర్భంగా నిర్వహకులు మాట్లాడుతూ.. తెలంగాణ రాష్ట్రంలో ఉత్తర భారత దేశంలో ఎంతో ప్రఖ్యాతిగాంచిన కేదార్ నాథ్ ఆలయాన్ని ఇక్కడ నిర్మించుకోవడం ఎంతో అదృష్టంగా భావిస్తున్నట్లు చెప్పారు. చార్ థామ్ యాత్రకు వెళ్లేందుకు వీలుకాని వారెవరైనా ఇక్కడ నిర్మించుకోతున్న కేదార్ నాథ్ ఆలయాన్ని దర్శించుకోవచ్చని అన్నారు.

తెలుగులో రుణమాఫీ మార్గదర్శకాలు

-అభినందించిన మాజీ ఉపరాష్ట్రపతి వెంకయ్య



-హైదరాబాద్,

రుణమాఫీ మార్గదర్శకాలకు సంబంధించిన జీవోను తెలంగాణ ప్రభుత్వం తెలుగులో ఇవ్వడం అభినందించిన మాజీ ఉప రాష్ట్రపతి వెంకయ్య నాయుడు అన్నారు. ఈ సందర్భంగా సీఎం రేవంత్ రెడ్డికి, వ్యవసాయ శాఖ సెక్రటరీ రఘునందన్ రావు, రాష్ట్ర ప్రభుత్వానికి అభినందనలు తెలుపుతూ ట్వీట్ చేశారు. ప్రభుత్వ ఉత్తర్వులు తొలిసారి తెలుగులో జారీ చేయడం చాలా సంతోషకరం. తెలుగు రాష్ట్రాల్లో ప్రభుత్వ ఉత్తర్వులు సహా పరిపాలనకు సంబంధించిన అంశాలు తెలుగులో జారీ చేయాలని నేను ఎప్పటినుంచో సూచిస్తున్నా. ప్రజల కోసమే పరిపాలన అయినప్పుడు వారికి సులువుగా అర్థమయ్యే భాషలోనే ప్రభుత్వ ఉత్తర్వులు, పరిపాలనకు సంబంధించిన ఇతర సమాచారం ఉండాలి. తెలుగు రాష్ట్రాల ప్రభుత్వాలు ఇకనుంచి అన్ని ఉత్తర్వులను, సమాచారాన్ని పూర్తిగా తెలుగులోనే అందించాలని ఆకాంక్షిస్తున్నా' అని వెంకయ్య నాయుడు పోస్ట్ చేశారు. తొలిసారి తెలుగులో జీవో ఇవ్వడం తెలుగువాళ్లందరికీ ఆనందకరమని ప్రముఖ కవి -ఏనుగు నరసింహారెడ్డి అన్నారు. 'తెలుగు కవులు, రచయితలు, భాషాభిమానులు ఎప్పటి నుంచో కోరుకుంటున్న 'తెలుగు జీవో' ఇప్పుడు వచ్చింది ఇప్పటికే ఇది ఒక చరిత్ర. తెలంగాణ ప్రభుత్వ భాషాభిమానం లోకానికి ప్రకటితమైందని అన్నారు.

రేషన్ కార్డులు లేని ఆరు లక్షల కుటుంబాలకూ మాఫీ


(మొదటి తరువాయి)

నాయకులకు డిప్యూటీ సీఎం భట్టి విక్రమార్కు దిశానిర్దేశం చేశారు. రుణమాఫీ కార్యక్రమాన్ని ప్రతి పోలింగ్ బూత్, ప్రతి ఓటర్ దగ్గరకు తీసుకెళ్లాలని కార్యకర్తలకు పిలుపునిచ్చారు. తల ఎత్తుకొని ఎక్కడ తగ్గకుండా ప్రచారం చేయాలని సూచించారు. మిగులు బడ్జెట్తో అధికారంలోకి వచ్చిన గత ప్రభుత్వం లక్ష రూపాయల రుణమాఫీని 25,000 చొప్పున నాలుగు దఫాలుగా పూర్తి చేసిందని గుర్తుచేశారు. ఏడు లక్షల కోట్ల అప్పులతో అధికారం చేపట్టిన కాంగ్రెస్ రెండు లక్షల రుణమాఫీని నెలల వ్యవధిలోనే అమలు చేస్తుందని భట్టి చెప్పారు. ఆర్థిక ఇబ్బందులు ఉన్నా.. అధికారం లోకి వచ్చిన కొద్ది కాలంలోనే ఐదు

హామీలు అమలు చేస్తున్నామని గుర్తు చేశారు. అయితే అనుకున్నంతగా ఈ పథకాలు క్షేత్రస్థాయిలో ప్రచారం జరగడం లేదని డిప్యూటీ సీఎం భట్టి విక్రమార్కు కొంత అసంతృప్తి వ్యక్తం చేశారు. పార్లమెంటు ఎన్నికల ముందు సీఎం రేవంత్ రెడ్డి ఆగస్టులోపు 2 లక్షల రుణమాఫీ చేస్తామని ప్రకటిస్తే అతా ఆశ్చర్యపోయారని, సీఎం సవాల్ ఓట్ల కోసమే.. ఎన్నికల సవాల్ అనుకున్నారని చెప్పారు. కానీ.. అందరి అంచనాలు తలకిందులు చేస్తూ రూపాయి రూపాయి పోగుచేసి రుణమాఫీని అమలు చేయబోతున్నామని తెలిపారు. కాంగ్రెస్ నేతలందరికీ పెద్ద ఎత్తున ఉపయోగపడే కార్యక్రమం రుణమాఫీ అని, చెప్పిన మాట ప్రకారం చేస్తున్నామని ప్రతి

గ్రామానికి కాంగ్రెస్ నాయకులు వెళ్లాల్సిన అవసరం ఉందని ఆయన అభిప్రాయపడ్డారు. కాంగ్రెస్ పార్టీ ఇచ్చిన మాటకు కట్టుబడి ఉంటుందని వివరించి రైతులు ప్రజల పూర్వయాలు గెలవాలని కాంగ్రెస్ కార్యకర్తలకు, నేతలకు భట్టి సూచించారు. ఆగస్టు నెల దాటకుండానే రూ.2లక్షల రైతు రుణమాఫీ పూర్తి చేస్తామని తెలంగాణ డిప్యూటీ సీఎం భట్టి విక్రమార్కు తెలిపారు. ప్రజాభవన్లో ఆయన మీడియాతో మాట్లాడుతూ.. రుణమాఫీ హామీ అమలు కోసం నిద్రలేని రాత్రులు గడిపామని, రూపాయి.. రూపాయి పొగుచేసి ఈ కార్యక్రమం చేపట్టినట్లు తెలిపారు. రేషన్ కార్డులు లేని ఆరు లక్షల మంది రైతు కుటుంబాలకు కూడా

పీ. శివశంకర్ గారి జీవిత చరిత్ర



పుంజాల శివ శంకర్ జయంతి

AUG 10

భారత సామాజిక 'న్యాయ' శిఖరం, పేదల, బలహీన వర్గాల పెన్నిధి
మాజీ కేంద్ర మంత్రి, మున్నూరుకవు ముద్దు బడ్డ

జస్టిస్ పుంజాల శివ శంకర్ గారి
జయంతిని ఆగస్టు 10న ఘనంగా నిర్వహిద్దాం....



(సీరియల్ 7వ భాగం)

ప్రజా స్వేచ్ఛ - ఎట్టివగర్ ప్రతినిధి

1991లో ప్రధానమంత్రి కావలసిన శివశంకర్ గారు బీసీ కావడమే అనర్హత అయ్యింది 1991లో రాజీవ్ గాంధీ చనిపోయిన తర్వాత జరిగిన లోక్సభ ఎన్నికల తర్వాత దేశ రాజకీయాల పట్ల అపార అనుభవం దేశ అభివృద్ధి పట్ల నిబద్ధత కలిగిన ఇందిరాగాంధీ మరియు రాజీవ్ గాంధీ లకు అత్యంత పాలన విషయంలో అత్యంత సన్నిహితుడైన పుంజాల శివశంకర్ గారు దేశ ప్రధాని కావలసి ఉండే! కానీ ఒక బీసీ కులాలకు చెందిన వ్యక్తి కావడమే పుంజాల శివశంకర్ గారికి అనర్హత అయ్యింది. బ్రాహ్మణుడైన పీ వి నరసింహారావు ఆస్థానములో కూర్చున్నారు పుంజాల శివశంకర్ గారు దేశ ప్రధాని అయితే 1991 ఆర్థిక సరళీకరణల బదులు దేశ ముఖచిత్రం మరోలా ఉండేదేమో! ఉన్నతమైన నిండైన శిఖరం లాంటి వ్యక్తిత్వం, నిస్వార్థ నిరాడంబర జీవితం, అపార ప్రజ్ఞ, విభిన్న నాయకత్వ లక్షణాలు కలిగిన శివశంకర్ గారు క్రియాశీల రాజకీయాల్లో ఉండటము తమకి శ్రేయస్కరం కాదని భావించిన అగ్రవర్ణాలు భౌగోళికంగా జిల్లా స్థాయిలో ఉండే సిక్కిం కేరళ లాంటి చిన్న రాష్ట్రాలకి 1994 నుండి 1995 వరకు సిక్కిం గవర్నర్ గా మరియు 1995 నుండి 1996 వరకు కేరళ గవర్నర్ గా పనిచేశారు. 2008 లో, శివ శంకర్ గారు తెలుగు చలనచిత్ర నటుడు చిరంజీవికి వెన్నుదన్నుగా ఉండి ప్రజారాజ్యం పార్టీ ఏర్పాటులో కీలకపాత్ర పోషించారు. చిరంజీవికి నైతికంగా వెనక ఉండి తెలుగు సమాజంలో సామాజిక న్యాయము, మహాత్మా జ్యోతిరావు పూలే ని ఆంధ్రప్రదేశ్, తెలంగాణలో పెద్ద ఎత్తున పరిచయము చేసేలా చేసింది పుంజాల శివశంకర్ గారే! ప్రజారాజ్యం సామాజిక న్యాయం బడియాలజీ శివశంకర్ గారి ఇంట్లో పుట్టిందే! కమ్మ, రెడ్డి మీడియా కుయుక్తులు పార్టీ డిటెక్ట్ అమ్ముకున్నారని దుష్ప్రచారం చేసి పార్టీని అభాసపాలు చేసినారు. సున్నిత మనస్సుడైన సిద్ధాంత నిబద్ధతలేని చిరంజీవిని నైతికంగా మానసికంగా దెబ్బతీసినారు. మిత్రుడిగా ఆపుడిగా మెదలిన బ్రాహ్మణుడు పరకాల ప్రభాకర్ కోవర్లగా పనిచేసి ప్రజారాజ్యం ఆఫీసులోనే ప్రెస్ మీట్ పెట్టి ఎన్నికల ముందు "పార్టీ విష వృక్షంగా తయారైందని, డిటెక్ట్ అమ్ముకున్నారు" అని తీవ్ర ఆరోపణలతో దెబ్బతీసింది. బీసీలకు 100 సీట్లు ఇచ్చి అప్పటి ఆంధ్రప్రదేశ్లో సామాజిక న్యాయం గురించి జనంలో చర్చ తేగలిగిన ప్రజారాజ్యం పార్టీ ఆగస్టు 2011లో కాంగ్రెస్ పార్టీలో విలీనం అయింది. తన కళ సిద్ధించని శివశంకర్ గారు 87 సంవత్సరాల వయసులో 27 ఫిబ్రవరి 2017న మరణించారు. భారతదేశ చరిత్రలో ఒక అరుదైన నాయకుడు పుంజాల శివశంకర్ గారు. గొప్ప విజన్ కలిగి ఉండి అపారమైన ప్రజ్ఞ గల, పని విధానం మార్గం తెలిసిన పుంజాల శివశంకర్ గారు జీవితాంతం అత్యున్నత విలువలు పాటించిన మహానీయుడు. అతని వ్యక్తిత్వం భావితరాలకు ఆదర్శం. మన దగ్గర సజ్జెక్టు ఉంటే, మనలో సామర్థ్యం నిజాయితీ, నమ్మిన విలువల పట్ల కమిట్మెంట్ ఉంటే ఏ శక్తులు మనలని అడ్డుకోలేవనీది అతని జీవితాన్ని చూస్తే ఎన్నో ఉదాహరణలు కనిపిస్తాయి. ఎమర్జెన్సీ అనంతరం ఇందిరాగాంధీని కేసుల నుండి బయట పడేసిన శివశంకర్ గారు ఆ తర్వాత పార్లమెంట్ కి ఎన్నికైన మొదటి సారీ డిమాండ్ గా, మంత్రిగా తనకిష్టమైన "న్యాయశాఖ ని" కోరి తీసుకున్నారు. భారత దేశంలో న్యాయ వ్యవస్థలో అతను చేసిన ఆ సంస్కరణల ఫలితాలను మనం ఇప్పుడు అనుభవిస్తున్నాము. శివశంకర్ గారిని న్యాయశాఖ మంత్రిగా నియమించడానికి ముందు అంతర్గత చర్చల్లో పాల్గొన్న ఒక కేంద్రమంత్రి ఆ తర్వాత కాలంలో ఇందిరాగాంధీ మాటలని ఇలా గుర్తుకు తెచ్చుకుంటాడు. సంజయ్ గాంధీ కేసులని వేగవంతంగా తొలగించగల ఒక న్యాయశాఖ మంత్రిని మనం కోరుకున్నం. మన ఫ్లాస్ వర్సెట్ అయింది.

శివశంకర్ గారు రెండు నెలల కన్నా తక్కువ సమయంలో దానిని పూర్తి చేసింది.
తెలంగాణ రాష్ట్ర సమితి సెక్రటరీ జనరల్ కే. కేశవరావు గారు ఇలా చెప్పారు. ముల్కీ రూల్స్ విషయంలో హైకోర్టు కొట్టి వేస్తే సుప్రీంకోర్టు కి తీసుకెళ్లి ప్రత్యేక తెలంగాణ వాదానికి పునాది కల్పించింది శివశంకర్ గారు. ప్రత్యేక తెలంగాణ ఏర్పాటు అనేది ఒక ప్రజాస్వామికమైన డిమాండ్, ఆ ఏర్పాటులో ప్రాంతీయ పరమైన సామాజిక న్యాయం ఉంది. అందుకే చిరంజీవి గారితో ప్రజారాజ్యం పార్టీ పెట్టించినకూడా "ప్రత్యేక సామాజిక తెలంగాణ" ఏర్పాటుకు జై కొట్టించారు. ఆ తర్వాత చిరంజీవి గారు యూటర్న్ తీసుకున్నది వేరే విషయం. "సామాజిక న్యాయం" ఒక భావజాలంగా, సిద్ధాంతంగా బలంగా నమ్మిన శివశంకర్ గారు, దాని సాధన కోసం నడిచే త్రోవలో అతని అడుగులు చాలా దృఢమైనవి. తరువాయి భాగం రేపటి సంచికలో



తెలంగాణ
న్యాయవాదుల హక్కుల పరిరక్షణ సమితి రాష్ట్ర అధ్యక్షుడు తరిగొప్పుల మహేందర్ ప్రజాపతి కాంగ్రెస్ నాయకుడు రిటైర్డ్ జడ్జి



ఏక కాలంలో పంట రుణ మాఫీకి కృషి చేస్తున్న సిఎం రేవంత్ రెడ్డికి కృతజ్ఞతలు

-కాంగ్రెసు ఓపీసీ మండల అధ్యక్షులు బత్తినీ ఉప్పలయ్య గౌడ్

ప్రజా స్వేచ్ఛ - ,ఆలేరు ఆర్పీ :
ఎన్నికలలో కాంగ్రెస్ పార్టీ అన్నదాతలకు ఇచ్చిన ఏక కాలంలో 2లక్షల పంట రుణ మాఫీని అమలు చేసేందుకు సర్వం సిద్ధం చేసిన ముఖ్య మంత్రి అనుమతి రేవంత్ రెడ్డికి , జిల్లా మంత్రి కోమటి రెడ్డి వెంకట రెడ్డికి నియోజక వర్గ ప్రజల గౌతుక అభివృద్ధి ప్రదాత ప్రభుత్వ విప్ ఆలేరు శాసన సభ్యులు బీర్ల అయిలయ్యకి మరియు క్యాబినెట్ మంత్రులు , శాసన సభ్యులకు కృతజ్ఞతలు. గత ప్రభుత్వం ఇచ్చిన హామీలు పదేళ్లు పూర్తి చేయకపోయినా అధికారంలోకి



వచ్చి రాగానే తన క్యాబినెట్ మంత్రులు ఎమ్మెల్యేలు ఎమ్మెల్యేలతో కలిసి ప్రజలకు ఇచ్చిన ఎన్నికల హామీలు 6 గ్యారంటీలు, ఏక కాలంలో 2 లక్షల పంట రుణ మాఫీ, ప్రభుత్వ పాఠశాల అభివృద్ధి, నూతన ఆర్టీసీ

బస్సుల కొనుగోలు , గ్రామ పంచాయతీ మల్టీ పర్పస్ కార్డుకుల పెండింగ్ వేతనాలు, ఉద్యోగుల పదవీ విరమణలు, అంగన్వాడీ టీచర్లకు 2 లక్షల రూపాయలు, ఆయాలకు ఒక లక్ష రూపాయలు ఇచ్చి పదవీ విరమణ ఇవ్వడం, నిరుద్యోగులు ఎదురుచూస్తున్న ఉద్యోగ నోటిఫికేషన్ విడుదల (జాబ్ క్యాలెండర్)కు రేయింబవళ్ళు శక్తి వంచన లేకుండా ప్రజా పాలన చేస్తున్న సిఎం రేవంత్ రెడ్డికి ,జిల్లా మంత్రి కోమటిరెడ్డి వెంకటరెడ్డికి, ప్రభుత్వ విప్ ఆలేరు శాసన సభ్యులు బీర్ల అయిలయ్యకి హృదయపూర్వక కృతజ్ఞతలు అంటూ తెల్పిన యాదాద్రి భువనగిరి జిల్లా ఆత్మకూరు(ఎం)మండల ఓపీసీ అధ్యక్షులు బత్తినీ ఉప్పలయ్య గౌడ్ మరియు మండల కాంగ్రెసు పార్టీ.

ఉమ్మగాయక్ పార్లమెంటు నివాళులు -బిఆర్ఎస్ రాష్ట్ర నాయకులు కల్లూరి రాంచంద్రారెడ్డి



ప్రజా స్వేచ్ఛ - ,ఆలేరు ఆర్పీ :
యాదాద్రి భువనగిరి జిల్లా తుర్కపల్లి మండల మాజీ ఎంపీటీసీ ఉమ్మగాయక్ మంగళవారం రోజున హోల్స్ అటాక్ తో మరణించిన సందర్భంగా బుధవారం రోజు మృతుని పార్లమెంటు నివాళులు అర్పించి వారి కుటుంబ సభ్యులను పరామర్శించిన బిఆర్ఎస్ రాష్ట్ర నాయకులు కల్లూరి రాంచంద్రారెడ్డి,మండల బిఆర్ఎస్ నాయకులు.

అబ్దుల్లాపూర్ మెట్ లో ఖాళీ స్థలాలకు ఇంటి నెంబర్లు కేటాయించిన పంచాయతీ కార్యదర్శులపై కేసు నమోదు

ప్రజా స్వేచ్ఛ - ఎల్పీసగర్ ప్రతినిధి
అబ్దుల్లాపూర్ మెట్ మండల పరిధిలోని తారామతి పేట్, బాటసింగారం గ్రామపంచాయతీ పరిధిలో భూదాన భూమిలో ఎలాంటి నిర్మాణాలు చేపట్టకపోయినా ఖాళీగా ఉన్న స్థలాలకు సదరు గ్రామపంచాయతీ కార్యదర్శులు ఇంటి నిర్మాణం చేపట్టకపోవడానికి అనుమతులు ఇస్తూ ఇంటి నెంబర్లు కేటాయించడంపై వచ్చిన ఫిర్యాదుకు స్పందించిన అబ్దుల్లాపూర్ పోలీసులు సదరు పంచాయతీ కార్యదర్శులపై కేసు నమోదు చేయడం జరిగింది. అబ్దుల్లాపూర్ పోలీస్ స్టేషన్ ఎన్ఐఐ కరుణాకర్ రెడ్డి తెలిపిన వివరాల ప్రకారం తారామతి పేట్ గ్రామపంచాయతీ రెవెన్యూ పరిధిలోని 39 ఎకరాల భూదాన భూమి ఉంది, ఈ భూమిలో ఎలాంటి ఇంటి నిర్మాణాలకు ప్రభుత్వ అనుమతి లేకున్నా సదరు గ్రామపంచాయతీ కార్యదర్శి 21 ఇళ్ల నిర్మాణాలకు అనుమతి ఇవ్వడం జరిగింది. దీంతోపాటుగా ఆదే గ్రామంలో కమర్షియల్ భూమిలో ఒక ఫంక్షన్ హాల్ నిర్మాణం చేయగా దానికి కూడా అనుమతులు ఇచ్చారు. దీంతోపాటుగా బాటసింగారం గ్రామంలో సింగరేణి కాలనీలో గ్రామపంచాయతీ కార్యదర్శి ఎలాంటి నిర్మాణాలు లేని ఖాళీ స్థలాలకు, ఓపెన్ ప్లాట్ లకు నిర్మాణాలు జరుగుతున్నట్లుగా అధికారులను మళ్ళిపెట్టి ఇంటి నెంబర్లు కేటాయించి పన్నులు కట్టించడం జరిగింది. విషయం తెలుసుకున్న ఎంపీఓ దీనిపై సమగ్ర విచారణ చేపట్టి డిపిఓ కు నివేదిక అందించారు. అనంతరం ఎంపీఓ తారామతి పేట్, బాటసింగారం గ్రామపంచాయతీ కార్యదర్శులపై బుధవారం అబ్దుల్లాపూర్ పోలీస్ స్టేషన్లో ఫిర్యాదు చేయడంతో పోలీసులు కేసు నమోదు చేసుకుని సర్కిల్ ఇన్స్పెక్టర్ అంజిరెడ్డి పర్యవేక్షణలో దర్యాప్తు చేపడుతున్నట్లు ఎస్పీ కరుణాకర్ రెడ్డి తెలిపారు.

వ్యక్తి ప్రాణాలు కాపాడిన వనస్థలిపురం ట్రాఫిక్ సిబ్బందికి రాచకొండ సిపి అభినందన,లవార్డ్



ప్రజా స్వేచ్ఛ - ఎల్పీసగర్ ప్రతినిధి
వ్యక్తి ప్రాణాలు కాపాడిన వనస్థలిపురం ట్రాఫిక్ సిబ్బంది ని రాచకొండ పోలీస్ కమిషనర్ సుధీర్ బాబు అభినందించి రివార్డు అందజేశారు. వివరాల్లోకి వెళితే ఈ నెల 15 న మీర్ పేట్ పోలీస్ స్టేషన్ పరిధిలోని జిల్లెల గుడా ఆర్.సి.ఐ రోడ్డులో కడ్రాల్ వెళ్తున్న వెంకటేష్ అనే వ్యక్తి తన మహేంద్ర (కే.యు.వి.) కారు ఏసీ సుండి ఆకస్మాత్తుగా మంటలు చెలరేగడంతో ఆకట్టే విధులు నిర్వహిస్తున్న వనస్థలిపురం ట్రాఫిక్ సిబ్బంది సర్కిల్ రావు, కృష్ణ,సాయిరామ్ లు గమనించి కారు నడుపుతున్న వ్యక్తి ని ఆప్రమత్తం చేసి కారు ఆపి అతని ప్రాణాలు కాపాడారు. కొద్ది క్షణంలోనే మంటలు ఎక్కువగా రావడంతో అటుగా వాహనాలు వెళ్లకుండా నిలిపివేసి పెద్ద ప్రమాదం భారీ సుండి కాపాడారు.వెంటనే ఫైర్ సిబ్బంది కి ఫోన్ చేసి సహాయం ఇచ్చి అలస్థం చేయకుండా అటుగా వెళుతున్న ఒక వాటర్ ట్యాంకర్ తో మంటలు అదుపులోకి తీసుకుని రావడానికి కృషి చేశారు. తక్షణమే స్పందించి ఎలాంటి ప్రాణనష్టం జరగకుండా వ్యవహరించిన వనస్థలిపురం ట్రాఫిక్ సిబ్బంది సమయస్ఫూర్తి ని అభినందించిన రాచకొండ సిపి సుధీర్ బాబు వారికి రివార్డును అందజేశారు. భవిష్యత్తులో కూడా విధి నిర్వహణలో ఇదే స్ఫూర్తిని కొనసాగించాలని ట్రాఫిక్ సిబ్బందికి సూచించారు.ఈ కార్యక్రమంలో ఎల్పీసగర్ ట్రాఫిక్ డిపిఓ వి. శ్రీనివాస్, వనస్థలిపురం ట్రాఫిక్ పోలీస్ స్టేషన్ ఇన్స్పెక్టర్ డి. వెంకటేశ్వర్లు పాల్గొన్నారు.

సిఎం రేవంత్ రెడ్డి చిత్తపటానికి పాలాభిషేకం



-ఆర్.ఎం.పి పిఎంపిల ఆధ్వర్యంలో నిర్వహణ



ప్రజా స్వేచ్ఛ - /మిర్యాలగూడ ప్రతినిధి:
మిర్యాలగూడ తెలంగాణ రాష్ట్ర ముఖ్యమంత్రి రేవంత్ రెడ్డి ఆర్ఎంపి,పి.ఎం.పి లకు ప్రత్యేక శిక్షణ ఇచ్చి సర్టిఫికేట్స్ అందజేశారు. ఈ కార్యక్రమంలో ముఖ్యమంత్రి ఆర్.ఎం.పి మరియు పి ఎం పి ల పాల్గొన్నారు.

ఎమ్మెల్యే క్యాంప్ కార్యాలయం నందు మిర్యాలగూడ శాసనసభ్యులు బత్తుల లక్ష్మారెడ్డి సమక్షంలో మిర్యాలగూడ నియోజకవర్గ ఆర్.ఎం.పి, పి.ఎం.పి ల ఆధ్వర్యంలో ముఖ్యమంత్రి రేవంత్ రెడ్డి చిత్తపటానికి పాలాభిషేకం చేసి హర్షం వ్యక్తం చేశారు.అనంతరం ఆర్.ఎం.పి మరియు పి ఎం పి ల సమస్యలపై ఎమ్మెల్యే కి వినతి పత్రం అందజేశారు. ఈ సందర్భంగా ఎమ్మెల్యే- బత్తుల లక్ష్మారెడ్డి మాట్లాడుతూ ముఖ్యమంత్రి ఆర్.ఎం.పి మరియు పి ఎం పి ల

సేవలను గుర్తించి వారికి శిక్షణ ఇచ్చి సర్టిఫికేట్స్ ఇవ్వాలని నిర్ణయం తీసుకోవడం చాలా సంతోషంగా ఉంది. అలాగే ప్రభుత్వం గ్రామీణ ప్రాంతాలలో పనిచేసే వైద్యులకు ప్రత్యేక పారితోషికం ఇవ్వాలని... అలాగే ఆర్.ఎం.పి, పి ఎం పి ల సమస్యలు ఏమి ఉన్నా వాటిని పరిష్కరించే విధంగా చర్యలు తీసుకుంటున్నారు అని అన్నారు.ఈ కార్యక్రమంలో సుశ్రీత గ్రామీణ వైద్యుల సంఘం సభ్యులు ఆర్.ఎం.పి లు, పి.ఎం.పి లు పాల్గొన్నారు.

జమాల్ షరీఫ్ కలిసిన టీజేయూ జిల్లా అధ్యక్షులు షానూర్ బాబా



ప్రజా స్వేచ్ఛ - ,ఆలేరు ఆర్పీ :
జనగామ జిల్లా సీనియర్ పాత్రికేయులు , ప్రముఖ న్యాయవాది మొహమ్మద్ జమాల్ షరీఫ్ తెలంగాణ జర్నలిస్ట్ యూనియన్(టీజేయూ)జిల్లా అధ్యక్షులు మొహమ్మద్ షానూర్ బాబా మర్యాద పూర్వకంగా కలిసి మోహరం శుభాకాంక్షలు తెలిపారు .

పల్లెల్ల లో ఘనంగా మొహరం పీల్ల పండుగ

ప్రజా స్వేచ్ఛ - ,ఆలేరు ఆర్పీ
యాదాద్రి భువనగిరి జిల్లా ఆత్మకూరు(ఎం)మండలం పల్లెల్ల గ్రామంలో బుధవారం రోజున ఘనంగా మొహరం పండుగను ముస్లిం హిందూ సోదరులు ప్రత్యేక ప్రార్థనలు చేపట్టి అన్నయ్య దులో అంటూ అందరితో కలిసి ఆడారు. మొహరం పండుగ సందర్భంగా ప్రజలందరూ సుఖసంతోషాలతో ఉండాలని వేడుకున్నారు. ఈ కార్యక్రమంలో గ్రామ ప్రజలు పాల్గొన్నారు

ముదిరాజ్ సుంఘం ఆధ్వర్యంలో డాక్టరేట్ పొందిన శ్రీనివాస్ కు ఘన సన్మానం

ప్రజా స్వేచ్ఛ - ,ఆలేరు ఆర్పీ :
యాదాద్రి భువనగిరి జిల్లా భువనగిరి మండలంలోని తాజ్పూర్ గ్రామ వాసి బి ఆర్ ఎస్ జిల్లా నాయకులు ర్యాకల శ్రీనివాస్ కి డాక్టరేట్ పొందిన సందర్భంగా తాజ్పూర్ గ్రామ ముదిరాజ్ సుంఘం ఆధ్వర్యంలో ఘనంగా సన్మానించారు. ఈ కార్యక్రమం లో పండుగ కిరీట్ ఉడుత రాజు పండుగ సందీప్ పండుగ శంకరయ్య గుండెగొళ్ల మహేష్ పండుగ నవీన్ గుండగల్లా రాజు గుండెగొళ్ల ఐలయ్య పండుగ సాయికుమార్ తదితరులు పాల్గొన్నారు.

ఎమ్మెల్యే దేవిరెడ్డి సుధీర్ రెడ్డిని పరామర్శించిన బిఆర్ఎస్ పార్టీ వర్కింగ్ ప్రెసిడెంట్ కేటీఆర్



ప్రజా స్వేచ్ఛ - ఎల్పీసగర్ ప్రతినిధి
ఎల్పీసగర్ నియోజకవర్గం శాసనసభ్యులు దేవి రెడ్డి సుధీర్ రెడ్డి అనారోగ్యంతో హైదరాబాదులోని ఏఐజి ఆసుపత్రిలో చేరి చికిత్స పొందుతున్నారు.విషయం తెలుసుకున్న బిఆర్ఎస్ పార్టీ వర్కింగ్ ప్రెసిడెంట్ కల్వకుంట్ల తారక రామారావు (కేటీఆర్) బుధవారం ఏఐజి ఆసుపత్రికి వెళ్లి దీవిరెడ్డి సుధీర్ రెడ్డిని పరామర్శించి త్వరగా కోలుకొని ప్రజా సమస్యల పరిష్కారం కోసం నియోజకవర్గంలో అతి త్వరలో అడుగు పెట్టాలని ఆకాంక్షిస్తూ ఆరోగ్యాన్ని జాగ్రత్తగా చూసుకోవాలని దేవి రెడ్డి సుధీర్ రెడ్డికి సూచించారు. కేటీఆర్ వెంట ఎమ్మెల్యే పాడి కొశిక రెడ్డి, బిఆర్ఎస్ పార్టీ ఖానాపూర్ నియోజకవర్గం ఇన్చార్జ్ భూకాకా జాన్సన్ నాయక్, దేవి రెడ్డి సుధీర్ రెడ్డి సతీమణి కమల సుధీర్ రెడ్డి ఉన్నారు.

ఎస్పీ ఆత్మహత్యకు కారణమైన పోలీస్ సిబ్బందిని అటాచ్మెంట్ కాదు జైలుకు పంపించాలి

-ఆత్మహత్య ఘటనపై రిటైర్డ్ హైకోర్టు సింగిల్ జడ్జ్ తో విచారణ చేయించాలిలి -ప్రాఫెసర్ ఇనుకొండ తిరుమలి, డాక్టర్ కె.వి. కృష్ణారావు.

ప్రజా స్వేచ్ఛ - /ఖమ్మం ప్రతినిధి

ఎస్పీ శ్రీనివాస్ ఆత్మహత్య సంఘటన విచారకరమని, ఆత్మహత్య చేసుకున్న ఎస్పీ విషయంలో నిష్పక్షపాత విచారణకు రిటైర్డ్ హైకోర్టు సింగిల్ జడ్జి కు బాధ్యతలు అప్పగించాలని, నిందితులపై సెక్షన్ 306 కింద కేసు నమోదు చేయాలని, అదేవిధంగా నిందితులైన పోలీస్ అధికారులను అటాచ్మెంట్ చేయడం కాదు వారందరిని జైలుకు తరలించాలని ప్రజా సంఘాల జేపీసీ చైర్మన్, ప్రాఫెసర్ ఇనుకొండ తిరుమలి డిమాండ్ చేశారు. బుధవారం ఖమ్మం నగరంలోని ఎస్పీ ఎస్సీ బీసీ మైన్వార్డ్ ప్రజాసంఘాల ఐక్యవేదిక సంఘం కార్యాలయంలో ఏర్పాటు చేసిన విలేకరుల సమావేశంలో ఆయన మాట్లాడారు. తమ తోటి పోలీసు అధికారి పై సిబ్బ జైంట్ రెడ్డి, నలుగురు కానిస్టేబుల్లు కులం పేరుతో దూషించడమే ఐక్యవేదిక కార్యాలయానికి విచ్చేసిన ప్రాఫెసర్



కాకుండా అనేక రకాలుగా వేధించి, ఆత్మహత్య చేసుకునేలా ప్రేరేపించిన వీరిని అటాచ్మెంట్ చేయడం కాదు జైలుకు తరలించాలని డిమాండ్ చేశారు. బాధిత కుటుంబంలో ఒకరికి ఉద్యోగం ఇవ్వాలని, మరోసారి ఇటువంటి సంఘటనలు జరగకుండా పోలీస్ ఉన్నత అధికారులు తగిన చర్యలు తీసుకోవాలని సూచించారు. అటాచ్మెంట్ పేరుతో చేతులు దులుపుకునే చర్యలు మంచివి కావని హితవు పలికారు. ఎస్పీ ఎస్సీ బీసీ మైన్వార్డ్ ప్రజా సంఘాల ఐక్యవేదిక కార్యాలయానికి విచ్చేసిన ప్రాఫెసర్

సీఎం రేవంత్ రెడ్డికి ధన్యవాదాలు తెలిపిన గ్రామీణ వైద్యులు -ఆర్ఎంపీ పిఎంపిలకు శిక్షణ ఇచ్చి గుర్తింపు ఇస్తామన్న సీఎం

ప్రజా స్వేచ్ఛ - ,ఆలేరు ఆర్పీ :

యాదాద్రి భువనగిరి జిల్లా ఆత్మకూరు(ఎం) మండల కేంద్రంలో సుశ్రుత గ్రామీణ వైద్యుల సంఘం మండల అధ్యక్షులు వంగ శ్రీనివాస్ విలేకరుల సమావేశంలో మాట్లాడుతూ గ్రామీణ వైద్యులకు, ఆర్ ఎం పి , పి ఎం పి లకు శిక్షణ ఇచ్చి వారికి గుర్తింపు ఇస్తామని ప్రకటించిన ముఖ్యమంత్రి రేవంత్ రెడ్డికి, మంత్రిలకు ధన్యవాదాలు తెలిపారు . అప్పట్లో మాకు శిక్షణ ఇచ్చిన మాజీ ముఖ్యమంత్రి వై ఎస్ రాజశేఖర్ రెడ్డి గుర్తింపు పత్రాలు ఇచ్చే సమయానికి వారు ఆకాల మరణం చెందారు . వారి మరణించిన తరువాత ప్రభుత్వాలు మారాయి గాని గ్రామీణ వైద్యులకు మాత్రం న్యాయం జరగలేదని అన్నారు . గుర్తింపు పత్రాల విషయంలో జాప్యం జరిగింది అని మళ్ళీ ఇన్నాళ్లకు రేవంత్ రెడ్డి రూపంలో వై ఎస్ ఆర్ కనిపిస్తున్నారని మళ్ళీ మా కోసం బతికి వచ్చినట్లు ఉంది అని అన్నారు .



మొహర్రం శుభాకాంక్షలు తెలిపిన టీజేయూ జిల్లా అధ్యక్షుడు షానూర్

ప్రజా స్వేచ్ఛ - ,ఆలేరు ఆర్పీ :

యాదాద్రి భువనగిరి జిల్లా మోట కొండూరు మండల కేంద్రంలో తెలంగాణ జర్నలిస్ట్ యూనియన్ (టీ జే యూ) జిల్లా అధ్యక్షులు మొహమ్మద్ షానూర్ బాబా మాట్లాడుతూ జిల్లాలోని జర్నలిస్టులకి మొహర్రం శుభాకాంక్షలు తెలిపారు . త్యాగానికి ప్రతీక మొహర్రం అని అన్నారు . ధర్మ యుద్ధంలో ప్రాణాలు కోల్పోయిన వారికి గుర్తుగా 10 రోజులు జరుపుకునే గొప్ప పండుగ మొహర్రం అని అన్నారు . కుల మతాలకు సంబంధం లేకుండా జరుపుకునే ఏకైక పండుగ మొహర్రం అని గ్రామీణ ప్రాంతాల్లో పీర్ పండుగ కున్న ప్రత్యేకత వేరు అని అన్నారు . పీర్ పండుగ వచ్చిందంటే చాలు బడి బంద్ చేసి రోజంతా పీర్తోనే గల్లీ గల్లీ తిరిగే వాళ్ళమని బాల్యాన్ని గుర్తు చేసుకున్నారు . పీర్తో తిరుగుతుంటే ఆ సంతోషం సరదా మాటల్లో చెప్పలేమని అన్నారు .



మంద కృష్ణ మాదిగకు కృతజ్ఞతలు చెప్పిన పదాల శ్రీనివాస్



ప్రజా స్వేచ్ఛ - ,ఆలేరు ఆర్పీ :

యాదాద్రి భువనగిరి జిల్లా అడ్వకేట్ పదాల శ్రీనివాస్ పట్టణ తమ్ముడు పదాల శ్రీకాంత్ - స్వాతి దంపతుల కుమారుడు పదాల మితాన్స్ పట్టణ పుట్టినరోజు సందర్భంగా ఏంఆర్పీఎస్ వ్యవస్థాపక అధ్యక్షులు మందకృష్ణ మాదిగ పదాల శ్రీనివాస్ గృహానికి విచ్చేసి వారి అమ్మాయిమైన ఆశీస్సులు అందజేశారు. ఏంఆర్పీఎస్ వ్యవస్థాపక అధ్యక్షులు మందకృష్ణ మాదిగ తమ విలువైన సమయాన్ని కేటాయించినందుకు , వారికి హృదయ పూర్వక కృతజ్ఞతలు మరియు ప్రత్యేక ధన్యవాదాలు తెలిపిన న్యాయవాది పదాల శ్రీనివాస్ పట్టణ.

మిర్యాలగూడ కార్పొరేషన్ ప్రత్యేక ప్రభుత్వ న్యాయవాదిగా కంచుకామ్మల శ్రీనివాస్



ప్రజా స్వేచ్ఛ - /అడవిదేవులపల్లి: అడవిదేవులపల్లి మండలానికి చెందిన న్యాయవాది కంచుకామ్మల శ్రీనివాస్ మిర్యాలగూడ సీనియర్ సివిల్ జడ్జి కోర్టులో ప్రత్యేక ప్రభుత్వ న్యాయవాదిగా నియమితులయ్యారు. ఈ సందర్భంగా ఆయన మాట్లాడుతూ ప్రజలకు ఎల్లప్పుడూ అందుబాటులో ఉంటానని చెప్పారు. నా నియమాకానికి సహకరించిన మిర్యాలగూడ శాసనసభ్యులు బత్తుల లక్ష్మారెడ్డి ,పార్లమెంట్ సభ్యులు కుందూరు రఘువీర రెడ్డి, జిల్లా కాంగ్రెస్ పార్టీ అధ్యక్షులు శంకర్ నాయక్, మిర్యాలగూడ ట్యాక్ కాంగ్రెస్ అధ్యక్షుడు పొదిల శ్రీనివాస్ లకు ప్రత్యేక కృతజ్ఞలు తెలిపారు.

నేరడ గ్రామంలో ఘనంగా జరిగిన పీర్ల పండుగ

ప్రజా స్వేచ్ఛ - /ఖమ్మం జిల్లా బ్యారో ఖమ్మం

త్యాగానికి ప్రతిరూపమైన ఇమామ్ హస్సన్, హుస్సేన్ బలిదాన గుర్తుచేసుకుంటూ నేరడ గ్రామంలో ఘనంగా పీర్ల పండుగ నిర్వహించారు. ఖమ్మం జిల్లా చింతకాని మండలం లోని నేరడ గ్రామం లో మొహర్రం పండుగ చాలా ఘనంగా నిర్వహించారు. ఇక్కడ దాదాపు వంద సంవత్సరాలు పైగా పండుగ నిర్వహిస్తున్నారు. కులమతాలకు అతీతంగా గ్రామంలో ప్రతి ఒక్కరు పాల్గొని పండుగ 10 రోజులపాటు నిష్పంగా నిర్వహించారు.



ఇక్కడ అన్ని కులాల వారు కలిసి భయభక్తులతో పండుగ జరుపుకుంటారు. ఈ ఊరిలో ముఖ్యంగా మొహర్రం చంద్రోదయం కనబడిన రోజు నుండి ఆషురా రోజు వరకు మధ్యము, మత్తు పానీయాలు మరియు మాంసాహారం ముట్టరు. ఈ సాంప్రదాయ గ్రామంలో అన్ని కులాల వారు పాటిస్తారు. బుధవారం పండుగ చివరి రోజు కావడము వలన పీర్ల సు గ్రామ పుర వీధుల్లో ఊరేగించారు. ప్రతి ఒక్కరూ ఇమామ్ హస్సన్, హుస్సేన్ ఆశీర్వాదం తీసుకొని బెల్లంతో తయారు చేసిన పానకము నీ పంచెపెట్టారు. ఈ కార్యక్రమంలో ఆలస్యం సరసించారావు (పటేల్), ఆలస్యం మధు, ప్రసాద్, పెద్ద సరసించారావు, మాజీ సర్పంచ్ మాజీ జిల్లా రైతు నాయకులు మంకెన రమేష్, వంకాయలపాటి సాయి, కిలారు భూషయ్య,ఆలస్యం నాగేశ్వరావు, వంకాయలపాటి పెద్ద వెంకయ్య, ముస్లిం గ్రామ పెద్దలు సొండు సాహెబ్, షేక్ అప్పల్, పెద్ద ముజవర్ మదర్ సాహెబ్, షేక్ మీరా (పంగిడి బుజ్జ),ఎంపీటీసీ కొల్లి యామిని, మాజీ ఉప సర్పంచ్ దూసరి గోపాల్ రావు, గ్రామ పెద్దలు వంకాయలపాటి సత్యం, ఆలస్యం రాములు, దూసరి నేతాజీ, షేక్ జాని మీయ (రామాపురం), వడ్డేపుడి ముత్తయ్య, చెవుల ఖాదర్ బాబు ,వడ్డేపుడి క్రిష్ణ, వడ్డేపుడి బాబు, రాగం లింగబాబు, చెవుల ప్రసాద్, చేవుల తిరవయ్య, కోట బచ్చాలు, గ్రామ ప్రజలు తదితరులు పాల్గొన్నారు.

వరంగల్ డిక్లరేషన్ లో తెలిపినట్లుగా

తెలంగాణ ప్రభుత్వం రైతురుణమాఫీ చేస్తున్నందుకు సీఎం కి ధన్యవాదాలు

ప్రజా స్వేచ్ఛ - ,ఆలేరు ఆర్పీ

రాహుల్ గాంధీ వరంగల్ డిక్లరేషన్ లో తెలిపిన ట్టుగానే తెలంగాణ రాష్ట్రంలో రైతు రుణమాఫీ చేసిన రేవంత్ రెడ్డికి బట్టి విక్రమార్కుకి మంత్రి వర్యులు కోమటిరెడ్డి వెంకటరెడ్డికి ప్రభుత్వ వివ్ ఆలేరు ఎమ్మెల్యే బిర్లా ఐలయ్యకి పార్లమెంట్ సభ్యులు చామల కిరణ్ కుమార్ రెడ్డికి ఎమ్మెల్యే తీనార్ మల్లన్నకి ధన్యవాదాలు తెలుపుతూ గురువారం రోజు మధ్యాహ్నం 3'గంటలకు యాదగిరిగుట్ట కాంగ్రెస్ పార్టీ కార్యాలయం నుండి శ్రీ లక్ష్మీనరసింహస్వామి పాదాల వరకు ర్యాలీ కార్యక్రమం ఉన్నందున ప్రతి కార్యకర్త ఎంపీటీసీలు కాంగ్రెస్ నాయకులు కౌన్సిలర్లు సర్పంచులు ఉప సర్పంచు ఎంపీటీసీలు గ్రామ శాఖ అధ్యక్షులు టౌన్ అధ్యక్షులు బూత్ అధ్యక్షులు యాత్ కాంగ్రెస్ నాయకులు మహిళా కాంగ్రెస్ నాయకురాలు సీనియర్ కాంగ్రెస్ నాయకులు ప్రతి ఒక్కరు తప్పక హాజరకావాలని యాదగిరిగుట్ట మండల కాంగ్రెసు పార్టీ అధ్యక్షుడు కాసుగు బాలరాజు గౌడ్ కోరారు.



వ్యవసాయం దండగ కాదు పండగ ఇది కాంగ్రెస్ పార్టీ ప్రజా ప్రభుత్వ విధానం

-ప్రభుత్వ వివ్ ఎమ్మెల్యే బీర్ల ఐలయ్య



ప్రజా స్వేచ్ఛ - ,ఆలేరు ఆర్పీ :

2022 మే 6న వరంగల్ డిక్లరేషన్ ద్వారా రాహుల్ గాంధీ రైతులకు రూ.2లక్షలు రుణమాఫీ చేస్తామని మాట ఇచ్చారు.గాంధీ కుటుంబం మాట ఇస్తే అది శిలాశాసనం, ఇచ్చిన మాట ప్రకారం రాష్ట్రంలోని రైతులందరికీ ఒకే విధతలో రెండు లక్షల రుణమాఫీ చేస్తూ ముఖ్యమంత్రిరేవంత్ రెడ్డి చరిత్ర సృష్టించబోతున్నారు. దేశ చరిత్రలో ఒకేసారి 31 వేల కోట్ల రైతురుణమాఫీ చేసిన రికార్డు మన ప్రభుత్వం సొంతం కాబోతుంది. కావున ఇంత గొప్ప కార్యక్రమంలో భాగంగా నేడు (తేదీ 18-7-2024 గురువారం రోజు)ఆలేరు నియోజకవర్గంలోని అన్ని మండల కేంద్రాలలో రైతులు, కాంగ్రెస్ పార్టీ కార్యకర్తలు, ముఖ్య నాయకులు పాల్గొని రుణమాఫీ సంబరాలలో పాల్గొని రైతుల్లో విశ్వాసం నింపవలసిందిగా ప్రభుత్వ వివ్ ఆలేరు ఎమ్మెల్యే బీర్ల ఐలయ్య పత్రికలకు విడుదల చేసిన ప్రకటన ద్వారా కోరారు.

DSC పరీక్ష కేంద్రం వద్ద సెక్షన్ 163 BNSS అమలు

-డిఎస్సీ రెహమాన్

ప్రజా స్వేచ్ఛ - /భద్రాద్రి ప్రతినిధి

కొత్తగూడెం జిల్లా పరిధిలో జూలై 18 నుంచి ఆగస్టు 5 వరకు జరిగే DSC పరీక్షల నేపథ్యంలో అబ్దుల్ కలాం ఇంజనీరింగ్ కళాశాల వద్ద సెక్షన్ 163 BNSS చట్టం -2023 (భారతీయ నాగరిక సురక్షా సంహిత) అమలులో వుంటుందని కొత్తగూడెం డిఎస్సీ రెహమాన్ తెలిపారు.జూలై 18 తేదీ నుండి ప్రతి రోజు రెండు సెషన్లలో, ఉదయం 09:00 నుండి 12:00 మధ్యాహ్నం మరియు 2:00 PM నుండి 05:00 PM వరకు జరగనున్న డిఎస్సీ పరీక్ష సందర్భంగా ఉదయం 6:00 గంటల నుంచి సాయంత్రం 6:00 వరకు సెక్షన్ 163 అంక్షలు అమలులో ఉంటాయని, పరీక్ష కేంద్రానికి 200 మీటర్ల దూరం వరకు ఐదుగురికి మించి గుంపులుగా వుండరాదని,ఎలాంటి సభలు,సమావేశాలు,ర్యాలీలకు, మైకులు,డిజేలతో ఉరేగింపులు,ధర్నాలు,ప్రచారాలు నిర్వహించరాదని పేర్కొన్నారు.ఈ నేపథ్యంలో వివిధ వర్గాల ప్రజలు, రాజకీయ పార్టీలు,వివిధ సంఘాల నాయకులు పోలీసులకు సహకరించాలని సూచించారు. అదేవిధంగా పరీక్ష సమయంలో ఎటువంటి అటంకాలు జరగకుండా ముందస్తు జాగ్రత్త చర్యల్లో భాగంగా 163 సెక్షన్ అమలు చేస్తున్నట్లు డిఎస్సీ తెలియజేశారు.పరీక్షా కేంద్రం పరిసర ప్రాంతాలలో పెట్రోలింగ్ పార్టీలను నియమించినట్లు తెలిపారు.ఎటువంటి అవాంఛనీయ సంఘటనలు జరగకుండా చూసేందుకు సంబంధిత నిఘా ను నియమించి సమాచారం సేకరించేలా చర్యలు తీసుకున్నట్లు తెలిపారు.నిబంధనలు అతిక్రమిస్తే చట్టపరమైన చర్యలు తీసుకోవడం జరుగుతుందని తెలిపారు.



బజినెస్

ఆ మహింద్రా కారుపై బంపర్ ఆఫర్.. ఏకంగా రూ.2.2 లక్షల వరకూ తగ్గింపు

ఈవీ స్కూటర్ కానాలని ప్లాన్ చేస్తున్నారా..? ఆ విషయాలు తెలుసుకోకపోతే ఇక అంతే..



భారతదేశంలో పెట్రోలు స్కూటర్లు గత కొంతకాలంగా మార్కెట్లో ఆధిపత్యం చెలాయిస్తున్నాయి. అయితే ఇటీవల కాలంలో ఎలక్ట్రిక్ స్కూటర్లు కూడా మార్కెట్లో తమ హవాను చూపుతున్నాయి. ముఖ్యంగా తక్కువ నిర్వహణ కారణంగా ఈవీ స్కూటర్లకు ఫ్యాన్స్ బాగా పెరిగారు. అయితే కొత్తగా స్కూటర్ కొనాలి? అని అనుకునే వారికి పెట్రోల్, ఈవీ రెండు స్కూటర్లలో ఏది కొనాలనే అనుమానం బాగా ఉంటుంది. అయితే మారుతున్న కాలానికి అనుగుణంగా మనమూ మారాలనే ఉద్దేశంతో చాలా మంది ఎలక్ట్రిక్ స్కూటర్లను కొనుగోలు చేయాలని అనుకుంటున్నారు. అయితే ఈవీ స్కూటర్ కొనుగోలు చేసే ముందు తప్పనిసరిగా పరిగణించాల్సి అంశాలు ఉన్నాయని నిపుణులు చెబుతున్నారు. ఈ నేపథ్యంలో ఈవీ స్కూటర్లను కొనుగోలు చేసే ముందు ఎలాంటి జాగ్రత్తలు తీసుకోవాలి? ఓ సారి తెలుసుకుందాం.

ప్రయాణించే దూరం

ఎలక్ట్రిక్ స్కూటర్లను కొనుగోలు చేసే ముందు రోజూ మనం దూరం ప్రయాణం చేస్తామనే అంశపై ఓ క్లారిటీ ఉంటారు. ఈవీ స్కూటర్ కచ్చితంగా బ్యాటరీ ఆధారంగా పని చేస్తుంది. అందువల్ల చార్జింగ్ అనేది కీలకంగా మారుతుంది. మన ప్రయాణ దూరం బట్టి బ్యాటరీ నిర్వహణ ఉండాలి. పెట్రోల్-ఆధారిత స్కూటర్లతో ఈ సమస్య ఉండదు. ఎక్కువ దూరం ప్రయాణించే వారికి ఈవీలు మంచి ఎంపిక కాదని నిపుణులు వివరిస్తున్నారు.

చార్జింగ్

ఈవీ స్కూటర్లకు ప్రధాన సమస్య చార్జింగ్. అనుకోని సందర్భంలో స్కూటర్ చార్జ్ అయిపోతే తిరిగి చార్జ్ చేయడం పెద్ద ప్రమాదంగా ఉంటుంది. ప్రస్తుతం పెట్రోల్ బంకులు ఉన్నంత సంఖ్యలో ఈవీ చార్జింగ్ స్టేషన్లు లేవు. అందువల్ల ఈవీ ప్రయాణంలో చార్జింగ్ అనేది కీలక పాత్ర పోషిస్తుంది.

భారతదేశంలో మహింద్రా కార్లకు ప్రత్యేక ఫ్యాన్ బేస్ ఉంది. అందువల్ల మహింద్రా కార్లు అమ్మకాల్లో ఎప్పుకప్పుడు రికార్డులను సెట్ చేస్తూ ఉంటాయి. కొన్ని ప్రత్యేక సందర్భాల్లో కొన్ని మోడల్స్ కార్లపై ఇటీవల మహింద్రా కంపెనీ ఆఫర్లను ఇస్తుంది. మహింద్రా ఎక్స్యూవావీ 700 కారు రిటీజ్ చేసి మూడు సంవత్సరాలు అయిన సందర్భంగా మహింద్రా మహింద్రా ఆ కారుపై రూ. 2.2 లక్షల వరకు భారీ తగ్గింపులను ప్రకటించింది. అయితే ఈ తగ్గింపు పరిమిత కాలానికి మాత్రమే అందుబాటులో ఉంటుంది. రేజ్ టాపింగ్ ఏఎక్స్-7 వేరియంట్లకు మాత్రమే ఈ తగ్గింపు వర్తిస్తుంది. మహింద్రా ఏఎక్స్-7 శ్రేణి రూ. 21.44 లక్షల ఏఎక్స్-పోరూమ్ ధరతో ప్రారంభమైంది. ఇప్పుడు తగ్గింపుతో ఈ కారు ధర రూ. 19.69 లక్షలకు లభిస్తుంది. టాప్-స్పెక్స్ తో వచ్చే ఏఎక్స్-7 లగ్జరీ ఏడబ్ల్యూడీ వేరియంట్ తగ్గింపు ధరతో రూ. 24.99 లక్షలు లభిస్తుంది. ఈ నేపథ్యంలో మహింద్రా ఎక్స్యూవావీ 700 గురించి మరిన్ని వివరాలను తెలుసుకుందాం. తాజాగా తగ్గింపులతో బెంగళూరులో మహింద్రా ఎక్స్యూవావీ 700 టాప్-



ఆఫ్-ది-లైన్ ఏఎక్స్-7 ఏడబ్ల్యూడీ డీజిల్ వేరియంట్ ఆన్-రోడ్ ధర రూ. 31.5 లక్షలుగా ఉంటే ఢిల్లీలో మైక్రో ఎన్యూవావీ ధర 29.62గా ఉంది. ముంబైలో రూ.30.2 లక్షలు, చెన్నైలో రూ.31.5 లక్షలు, హైదరాబాద్లో ఈ ఎన్యూవావీ తగ్గింపుల అనంతరం రూ.31 లక్షలకు అందుబాటులో ఉంది. అలాగే కోల్కత్తాలో రూ.27.87 లక్షలు, లక్నోలో 28.97 లక్షలు, జైపూర్లో రూ.29.92 లక్షలు, అహ్మదాబాద్లో రూ.28 లక్షలు, ఇండోర్లో రూ.30.87 లక్షలుగా ఉంది. ఇక ఫీచర్ల విషయానికొస్తే టాప్-ఆఫ్-లైన్ ఏఎక్స్7 మోడల్ లెవెల్-1 ఏడీఎస్, ఇన్స్ట్రుమెంట్

క్లస్టర్, ఇన్స్ట్రుమెంట్ సిస్టమ్ కోసం ట్విన్ డిజిటల్ స్క్రీన్లు, పవోరమిక్ సమాఫ్, 360-డిగ్రీ కెమెరా, ద్యూయల్-జోన్ క్లైమేట్ కంట్రోల్, ఎలక్ట్రికల్ గా మ్యూటూ చేసేలా డ్రైవర్ సీటు వంటి ఫీచర్లు యువతను ఎంతగానో ఆకట్టుకుంటున్నాయి. వెంటిలేటెడ్ సీట్లు, ఏడు ఎయిర్ బ్యాగ్లు, లెథర్ సీట్ అప్రోప్రియేట్, 12 స్పీకర్లతో 3డి సౌండ్ సిస్టమ్ వంటివి ఈ కారు ప్రత్యేకతలుగా ఉన్నాయి. మహింద్రా ఎక్స్యూవావీ 700 రెండు ఇంజిన్ ఎంపికలతో వస్తుంది. 2.0-లీటర్, 4-సిలిండర్, టర్బోచార్జ్ పెట్రోల్ ఇంజిన్ 200 హెచ్పి శక్తిని, 380ఎస్ఎం టార్క్ను విడుదల చేస్తుంది. గేర్బాక్స్ ఎంపికల విషయానికి వస్తే 6 స్పీడ్ మాన్యువల్, 6-స్పీడ్ టార్క్ కన్వర్టర్ ఆటోమేటిక్ ఫీచర్లు ఆకట్టుకుంటాయి. మరో ఇంజిన్ విషయానికి వస్తే 2.2-లీటర్, 4-సిలిండర్, టర్బోచార్జ్ డీజిల్ ఇంజిన్. ఇది రెండు స్టేట్స్ ఆఫ్ ట్యూన్ తో వస్తుంది. పెట్రోల్ మాడిరిగానే, డీజిల్ ఇంజిన్ కూడా 6 స్పీడ్ మాన్యువల్, 6-స్పీడ్ టార్క్ కన్వర్టర్ తో వస్తుంది

ఎల్ఐసీలో బెస్ట్ ప్లాన్ ఒక్కసారి ఇన్వెస్ట్మెంట్తో ప్రతినెల రూ.12000 పెన్షన్

ప్రతి ఒక్కరూ తమ సంపాదన నుండి కొంత మొత్తాన్ని ఆదా చేస్తారు. వారి డబ్బు సురక్షితంగా ఉండటమే కాకుండా గొప్ప రాబడిని కూడా పొందే ప్రదేశంలో పెట్టుబడి పెడతారు. కొంతమంది రిటైర్మెంట్ ప్లాన్ గా స్కీమ్లను ఎంచుకుంటారు. అందులో పదవీ విరమణ తర్వాత ప్రతి నెలా నిర్ణీత మొత్తాన్ని పొందుతారు. వారు ఎవరిపైనా ఆధారపడాల్సిన అవసరం లేదు. దేశంలోని అతిపెద్ద ప్రభుత్వ బీమా సంస్థ, లైఫ్ ఇన్సూరెన్స్. ప్రతి ఒక్కరూ తమ సంపాదన నుండి కొంత మొత్తాన్ని ఆదా చేస్తారు. వారి డబ్బు సురక్షితంగా ఉండటమే కాకుండా గొప్ప రాబడిని కూడా పొందే ప్రదేశంలో పెట్టుబడి పెడతారు. కొంతమంది రిటైర్మెంట్ ప్లాన్ గా స్కీమ్లను ఎంచుకుంటారు. అందులో పదవీ విరమణ తర్వాత



ప్రతి నెలా నిర్ణీత మొత్తాన్ని పొందుతారు. వారు ఎవరిపైనా ఆధారపడాల్సిన అవసరం లేదు. దేశంలోని అతిపెద్ద ప్రభుత్వ బీమా సంస్థ, లైఫ్ ఇన్సూరెన్స్ కార్పొరేషన్ ప్రతి వయస్సు వారికి సంబంధించిన పాలీసీలను తీసుకువస్తోంది. వీటిలో ఒకటి ఎల్ఐసీ

సర్కే పెన్షన్ ప్లాన్. ఇది మీరు పెట్టుబడి పెట్టిన తర్వాత ప్రతి నెలా పెన్షన్ కు హామీ ఇస్తుంది. ఎల్ఐసీ సర్కే పెన్షన్ ప్లాన్ ప్రత్యేకత ఏమిటంటే దీనికి ఒక్కసారి మాత్రమే పెట్టుబడి అవసరం. జీవితాంతం పెన్షన్ ఏర్పాటు వస్తుంది. ఎల్ఐసీ సర్కే పెన్షన్ ప్లాన్ రిటైర్మెంట్ ప్లాన్ గా బాగా పాపులర్ కావడానికి ఇదే కారణం. ప్రతి నెలా ఫిక్స్డ్ పెన్షన్ ఇచ్చే ఈ పథకం పదవీ విరమణ తర్వాత పెట్టుబడి ప్రణాళికలో సరిగ్గా సరిపోతుంది. ఎవరైనా ఇటీవల పదవీ విరమణ చేశారనుకుందాం. పదవీ విరమణ సమయంలో పిఎఫ్ ఘాట్, గ్రాట్యుటీ నుండి పొందిన డబ్బును అందులో పెట్టుబడి పెట్టగలిగితే, అతను జీవితాంతం ప్రతి నెలా పెన్షన్ ప్రయోజనం పొందుతూనే ఉంటారు.

37వ స్థానంలో నిలిచిన శుభమ్ గిల్

జింబాబ్వే పర్యటనను ఘనంగా ముగించిన భారత యువ అటాకాట్ల టీమ్ లో 20వ స్థానంలో నిలిచిన శుభమ్ గిల్. అయిదు టీ20ల సిరీస్ ను జింబాబ్వేపై 4-1తో టీమిండియా విజయం సాధించిన విషయం తెలిసిందే. తొలి టీ20లో ఓటమిపాలైనా, తర్వాత గొప్పగా వుంజుకుని విజయాలతో హెయిలెట్ అయింది. భారత క్రికెట్ భవిష్యత్ కు భరోసా ఇస్తూ శుభమ్ గిల్ నేతృత్వంలోని యువ జట్టు ఆకట్టుకుంది. అయితే ఈ సిరీస్ లో అత్యధిక పరుగుల వీరుడిగా నిలిచిన శుభమ్ గిల్ ర్యాంకింగ్ లో దూసుకెళ్లారు. అతనితో పాటు యశస్వీ జైస్వాల్ తన ర్యాంకింగ్ మెరుగుపర్చుకున్నారు. షేయర్ ఆఫ్ ది సిరీస్ గెలిచిన వాషింగ్టన్ సుందర్, బంతి తో అలరించిన ముకేశ్ కుమార్ కూడా ర్యాంకింగ్ ముందుకు వెళ్లారు. జింబాబ్వే సిరీస్ లో 42 సగటు, 125 డ్రైవ్ లతో 170 పరుగులు చేసిన గిల్ ఏకంగా 36 స్థానాలు ఎగబాకి 37వ స్థానంలో నిలిచాడు. రోహిత్ శర్మ (42 ర్యాంక్), విరాట్ కోహ్లి (51) ర్యాంకింగ్ లో అధిగమించారు.



టీ20 వరల్డ్ కప్ ముగిసిన అనంతరం రోహిత్, కోహ్లి టీ20లకు రిటైర్మెంట్ ప్రకటించిన విషయం తెలిసిందే. మరోవైపు జైస్వాల్ నాలుగు స్థానాలు ఎగబాకి ఆరో ర్యాంక్ చేరుకున్నాడు. ఈ సిరీస్ లో జైస్వాల్ సెకండ్ లీడింగ్ రన్ స్కోరర్. 141 పరుగులు చేశాడు. రుతురాజ్ గైక్వాడ్ ఓ స్థానాన్ని కోల్పోయి ఎనిమిదో స్థానంలో కొనసాగుతున్నాడు. టీ20 బ్యాటింగ్

ర్యాంకింగ్ లో టాప్-10లో భారత్ నుంచి సూర్య, జైస్వాల్, రుతురాజ్ ఉన్నారు. సూర్యకుమార్ యాదవ్ 797 రేటింగ్ పాయింట్లతో రెండో స్థానంలో కొనసాగుతున్నాడు. అగ్రస్థానంలో ఆస్ట్రేలియా ఓపెనర్ ట్రావిస్ హెడ్ (844 పాయింట్లు) ఉన్నాడు. ఆరు వికెట్లతో సిరీస్ లో రాణించిన సుందర్ బౌలింగ్ ర్యాంకింగ్ లో 36 స్థానాలు మెరుగుపర్చుకుని 46 స్థానంలో నిలిచాడు. ముకేశ్ కుమార్ 21 స్థానాలు ఎగబాకి 73 ర్యాంక్ చేరుకున్నాడు. కాగా, జింబాబ్వే సిరీస్ ను దూరమైన అక్షర్ పటేల్ బౌలింగ్ ర్యాంకింగ్ లో నాలుగు స్థానాలు కోల్పోయి 13వ ర్యాంక్ లో నిలిచాడు. ఇంగ్లండ్ స్పిన్నర్ ఆదిల్ రషీద్ టాప్ లో కొనసాగుతున్నాడు. ఆల్ రౌండర్ ర్యాంకింగ్ లో హార్దిక్ పాండ్య ఆరో ర్యాంక్ పదిహేయాడు. జింబాబ్వే పర్యటనకు దూరమైన హార్దిక్ కూడా నాలుగు స్థానాలు కోల్పోయాడు. టాప్ లో హసనరంగ ఉన్నాడు. జింబాబ్వే కెప్టెన్ ఓ స్థానాన్ని మెరుగుపర్చుకుని మూడో ర్యాంక్ చేరుకున్నాడు.

స్కోర్ ఎట్లు

విరాట్ కోహ్లి మమ్మల్నే స్లెడ్జ్ చేసేవాడు

-ఆసీస్ మాజీ కెప్టెన్ టిమ్ పైన్ వెల్లడి



బోర్డర్ గమాస్టర్ ట్రోఫీని గత మూడు సీజన్లలో టీమిండియానే కైవసం చేసుకుంది. 2018-19 సీజన్ లో విరాట్ కోహ్లి కెప్టెన్ గా ఆస్ట్రేలియా పర్యటనకి వెళ్లిన భారత జట్టు, ఆసీస్ టీమ్ కి చుక్కలు చూపించింది. ఆడిలైడ్ టెస్టులో 31 పరుగుల తేడాతో గెలిచిన భారత జట్టు, ఆ తర్వాత పెర్త్ టెస్టులో 146 పరుగుల తేడాతో ఓడింది. మెల్బోర్న్ లో జరిగిన మూడో టెస్టులో 137 పరుగుల తేడాతో నెగ్గిన భారత

జట్టు, సిడ్నీలో జరిగిన నాలుగో టెస్టును డ్రా చేసుకుంది. సిడ్నీలో ఆఖరి టెస్టులో ఆస్ట్రేలియాతో ఫాలో ఆన్ ఆడించి, పూర్తి ఆధిపత్యం చూపించింది కూడా.. బాల్ ట్యూపరింగ్ కేసులో ఇరుకుని స్టీవ్ స్మిత్, బెన్ స్టెన్ కెప్టెన్ గా కోల్పోయాడు. దీంతో ఆస్ట్రేలియా టెస్టు కెప్టెన్ గా వ్యవహరించిన టిమ్ పైన్, విరాట్ కోహ్లి గురించి కొన్ని ఇంట్రెస్టింగ్ కామెంట్లు చేశాడు. 'చాలామంది నాతో, విరాట్ కోహ్లిని స్లెడ్జ్ చేయడం చెప్పేవాళ్లు. ఎందుకంటే అతనికి కోపం వస్తే, ఇంకా ఎక్కువగా పరుగులు చేస్తాడని... అయితే స్లెడ్జ్ చేసినా, చేయకపోయినా అతని బ్యాటింగ్ మారుదు, విరాట్ క్రీజులోకి వస్తే ఫెయిల్ అయ్యే అవకాశాలు చాలా తక్కువ.. విరాట్ కోహ్లికి కోపం తెప్పించాలని నేను ప్రయత్నించలేదు. అయితే అతని ఏకాగ్రతకు భంగం కలిగించేలా ఏదో ఒకటి మాట్లాడాలని చూసేవాడిని.. అతను ఓ బౌలింగ్ ఫాలో ఆడితే వికెట్ దక్కతుందని ప్రయత్నించేవాడిని.. అయితే మా టీమ్ మేట్స్ కూడా అలా చేయొద్దని చెప్పేవాళ్లు.. నాకు అవమానంగా ఉండేది.. నేను డగ్గోల్తో కూర్చోని, విరాట్ కోహ్లిని గమనిస్తూ ఉండేవాడిని.. మా షేయర్లకు సెండాఫ్ ఇచ్చి, పంపించేవాడు.. అతను బ్యాటింగ్ చేసేటప్పుడు స్లెడ్జ్ చేయొద్దని మా కోర్ చెప్పాడు. అదే మా ఫ్లాన్.. అతన్ని డిస్టర్బ్ చేయడానికి ప్రయత్నించకపోతే ఎక్కువ డిస్టర్బ్ అవుతాడు.. అలాగే మేం బ్యాటింగ్ చేస్తున్నప్పుడు వాళ్లు కూడా సైలెంట్ గా ఉంటారని అనుకున్నాం..'

చివరి 5 ఓవర్లలో భారత బౌలర్లు, ఫీల్డర్లు అద్భుతమైన ప్రదర్శన చేశారు

రోహిత్ శర్మ సంచలన కామెంట్స్ 2007లో ధోని సారధ్యంలో టీమిండియా టీ20 వరల్డ్ కప్ గెలిచింది. ఆ తర్వాత 2014లో పైన్ స్టేట్ వెళ్లినప్పటికీ శ్రీలంక చేతిలో ఓడిపోయింది. మళ్లీ 10 సంవత్సరాల తర్వాత పైన్ స్టేట్ వెళ్లింది. వెస్టిండీస్ లోని బ్యాడ్మిన్ వేదికగా పైన్ స్టేట్ మ్యాచ్ లో దక్షిణాఫ్రికాతో తలపడింది. ఈ మ్యాచ్ లో టీమిండియా 176 రన్స్ చేసింది. 177 పరుగుల విజయ లక్ష్యంతో బరిలోకి దిగిన దక్షిణాఫ్రికా 169 పరుగుల వద్ద ఆగిపోయింది. క్లాసెన్ 27 బంతుల్లో 52 పరుగులు చేసి, మెరుపు ఇన్స్పింగ్ ఆడినప్పటికీ.. ఉపయోగం లేకుండా పోయింది. ఓ ఎండ్ లో క్లాసెన్, మరో ఎండ్ లో డేవిడ్ మిల్లర్ ఉండడంతో దక్షిణాఫ్రికా విజయ సమీకరణం 30 బంతులకు 30 పరుగులుగా మారింది. అప్పటికి దక్షిణాఫ్రికా జట్టు చేతిలో ఆరు వికెట్లు చేతిలో ఉన్నాయి. మైదానం లోపల ఉన్న అటాకాట్లకు.. మ్యాచ్



చూస్తున్న అభిమానులకు భారత జట్టు విజయంపై ఏమాత్రం ఆశలు లేవు. ఈ స్థితిలో చివరి 5 ఓవర్లలో భారత బౌలర్లు, ఫీల్డర్లు అద్భుతమైన ప్రదర్శన చేశారు. ఫలితంగా భారత జట్టు అద్భుతమైన విజయం

సాధించింది. కీలక సమయాలలో భారత్ జట్టు కెప్టెన్ రోహిత్ శర్మ సంచలన వ్యూహాలను అమలు చేసి దక్షిణాఫ్రికా జట్టుపై ఒత్తిడి పెంచారు. వాస్తవానికి 15 ఓవర్ల అక్షర్ పటేల్ చేశాడు. ఆ ఓవర్లో క్లాసెన్ చెలరేగిపోయాడు. ఆ సమయంలో ఏం చేయాలో రోహిత్ శర్మకు అర్థం కాలేదు.. 'ఒక్కసారిగా నా మైండ్ బ్లాంక్ అయిపోయింది. అటువంటి క్లిష్ట సమయంలో నేను మరో విధంగా ఆలోచించలేదు. అప్పటికప్పుడు పరిస్థితులకు అనుగుణంగా స్పందించడం కీలకమనుకున్నాను. ప్రశాంతంగా మా ఫ్లాన్స్ అమలు చేయాలని భావించాను. దక్షిణాఫ్రికా విజయ సమీకరణం 30 బంతులకు 30 పరుగులుగా ఉన్నప్పుడు తీవ్రమైన ఒత్తిడికి గురైన మాట వాస్తవం. కానీ మా బౌలర్లు ఆ తర్వాత 5 ఓవర్లు అద్భుతంగా బౌలింగ్ చేశారు. దానిబట్టి మేము ఎంత ప్రశాంతంగా ఉన్నామో అర్థం చేసుకోవచ్చు.



www.prajaswecha.com

ప్రజా స్వేచ్ఛ

PRAJA SWECHA



విలేకర్లు సంపదించండి

తెలంగాణ రాష్ట్రంలో వివిధ జిల్లాల నుండి మరియు
వివిధ మండలాల నుండి రాష్ట్రా వ్యాప్తంగా విలేకర్లు కావాలను...

Contact:-



prajaswecha@gmail.com

+91 7989289492, 9381910611

తరిగొప్పుల ఆమరేందర్ ప్రజాపతి

SUB EDITOR - ప్రజా స్వేచ్ఛ పత్రిక